

الحديث

تم میں سے کوئی اُس وقت تک مؤمن نہیں ہو سکتا جب تک کہ اس کی خواہش اس چیز کے تابع نہ ہو جائے جس کو میں لے کر آیا ہوں۔

الاربعین النوویہ 41/1

القرآن

جس شخص نے بھی مؤمن ہونے کی حالت میں نیک عمل کیا ہوگا، چاہے وہ مرد ہو یا عورت، ہم اُسے پاکیزہ زندگی بسر کرائیں گے۔

انحل 97

بدترین حالات... ذمہ دار کون؟ 6+7

شریعت کی تین اہم ذمہ داریاں 10

یہ اسن پھروٹ سکتا ہے... مگر کیسے؟ 12

رسول اللہ ﷺ نے فرمایا

”وہ ہم میں سے نہیں...“ 14+15

جنت میں درخت لگائیے 24



قیمت فی شمارہ 10 روپے یہ رسالہ آپ اپنے ہا کر سنے بھی طلب کر سکتے ہیں۔

دین کے کام میں آگے بڑھئے یہ رسالہ اوروں کو بھی پڑھنے کے لئے دیجئے

نَحْمَدُهُ وَنُصَلِّي وَنُسَلِّمُ عَلَى رَسُوْلِهِ الْكَرِيْمِ وَخَاتَمِ النَّبِيِّيْنَ وَعَلَى اٰلِهِ وَاَزْوَاجِهِ وَاَصْحَابِهِ وَاَتْبَاعِهِ اَجْمَعِيْنَ۔
اللہ تعالیٰ جل شانہ کی مخلوقات میں انسان اور جنّات مکلف ہیں یعنی تمام شرعی احکامات ان پر لاگو ہوتے ہیں۔
انسانوں اور جنّوں کا اصل دین اور مذہب ایک ہی ہے اور وہ ہے اسلام۔ قرآن بھی یہی ہے، احادیث مبارکہ بھی یہی ہیں بلکہ قرآن کریم میں سورہ جنّ (جنّات سے متعلق) بھی نازل ہوئی اور بہت سی احادیث میں جنّات کا تذکرہ و احکامات ملتے ہیں۔ ہمارے اور جنّات کے بنیادی عقیدے بھی ایک ہی ہیں یعنی اللہ تعالیٰ جل شانہ ایک ہی ہیں، نبی علیہ الصلوٰۃ والسلام، اللہ تعالیٰ جل شانہ کے آخری پیغمبر ہیں اور قیامت آئے گی وغیرہ۔

البتہ جنّات کا جسم چوں کہ ٹھوس نہیں ہوتا اس لیے اُن کے کچھ احکامات الگ ہیں۔ بہر حال سورہ الرحمن میں اللہ تعالیٰ جل شانہ نے انسانوں اور جنّوں کو 31 مرتبہ خطاب فرما کر یوں ارشاد فرمایا ہے کہ.....
”اے انسانوں اور جنّوں! تم اپنے پروردگار کی کون کون سی نعمتوں کو جھٹلاؤ گے۔ اگر کوئی شخص سالانہ یا ماہانہ یا روزانہ کسی کو ہدیہ دے دے تو انسان اس کو اپنا محسن اور خیر خواہ سمجھتا ہے اور اس سے خوب محبت رکھتا ہے حتیٰ کہ بعض لوگ تو غلام ہی کی طرح بن جاتے ہیں۔

اس بات سے اندازہ لگائیے کہ ہمارے خالق اور مالک اللہ تعالیٰ جل شانہ ہیں۔ جو ہمیں سالانہ، ماہانہ، روزانہ نہیں بلکہ ہر ہر لمحہ درجنوں نہیں، سینکڑوں نہیں، ہزاروں، لاکھوں نعمتیں دیئے جا رہے ہیں کبھی ناغہ نہیں ہوتا۔ جب کہ اللہ تعالیٰ کو ہماری ذرّہ برابر بھی ضرورت نہیں اور ہمیں ہر وقت اُن کی ضرورت ہے۔ پھر ہم اُن کی شکرگزاری کے لیے کس انتظار میں بیٹھے ہیں؟

اللہ تعالیٰ جل شانہ نے قرآن کریم میں ایک قسم کی شکایت سی فرمائی ہے کہ میرے شکر گزار بندے بہت تھوڑے ہیں (سبا: 13) اس لیے سب دوستوں، بھائیوں، ماؤں، بہنوں اور جنّات کو ہمیشہ اللہ تعالیٰ جل شانہ کا شکر گزار رہنا چاہیے۔ زبان سے بھی شکر ادا کیا جائے، اعضاء سے بھی اچھے اعمال کر کے شکر ادا کیا جائے، تحریر سے بھی شکر ادا کیا جائے، فرائض و واجبات اور سنن مؤکدہ کی بروقت ادائیگی لازمی شکریہ میں داخل ہے۔

اصل شکریہ تو فرائض، واجبات کی پابندی گناہوں سے بچنے کا نام ہے۔ باقی جو نعمت جہاں پر جس کو جتنی ملی ہے اس پر شکر گزار رہنا چاہیے تاکہ قرآنی قانون اور ضابطہ کے مطابق نعمتوں میں اضافہ ہو سکے۔

اللہ تعالیٰ جل شانہ ہمیں اپنے شکر گزار بندوں میں شامل فرمائیں۔ اٰمِیْن

ثُمَّ اٰمِیْنَ یَا رَبَّ الْعٰلَمِیْنَ وَصَلَّى اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَاٰلِهِ وَاَصْحَابِهِ وَاَتْبَاعِهِ اَجْمَعِیْنَ۔

بِسْمِ اللّٰهِ الرَّحْمٰنِ الرَّحِیْمِ رسالہ میں لفظی و معنوی یا پریشنگ وغیرہ کی غلطی ہو جانے یا رہ جانے کی وجہ سے قارئین کرام سے معذرت خواہ ہے۔ اسی طرح کسی فرد بشر یا جنّ (صاحب یا صاحبہ) کے حق میں بندہ سے کوئی کوتاہی ہو گئی ہو تو بھی بندہ معافی چاہتا ہے۔ اللہ تعالیٰ کی رضا کی خاطر ایک دوسرے کو معاف کرنا بہت ہی زیادہ اجر و ثواب کا کام ہے۔

اس شمارے میں

- فہم قرآن 2
علم حدیث 76
قبولیت دُعا کے آثار و علامات 3
قرآن مجزہ ہے... اجمالی دلائل 67
بدترین حالات... ذمہ دار کون؟ 6+7
اصلاحی مجالس 22
شریعت کی تین اہم ذمہ داریاں 10
کشکول 11
یہ امن پھر لوٹ سکتا ہے... مگر کیسے؟ 12
آخرت کی زندگی ہی اصل زندگی ہے 13
رسول اللہ نے فرمایا ”وہ ہم میں سے نہیں“ 14+15
حیات سرور پر اساتذہ جامعہ کے تاثرات 16+17
مناجات مقبول کا تعارف 18
ارشادات اکابر 19
حضرت سعید رضی اللہ عنہ بن زید 20
امیر شریعت کی تلاوت کی تاثیر 22
آپ کے مسائل اور ان کا حل 23

خواتین کا علم و عمل

- جنت میں درخت لگائیے 24
یہ موقع ہاتھ سے نہ جانے دیجئے + تکبر اور حُب جاہ کا علاج 25
ایک نچی کی دُعا + بے کار ہے + نظم 26
بیوی اولاد کا آنکھوں کی ٹھنڈک ہونے کا مطلب؟ 27
مصیبت کے موقع پر..... ہمیں کیا کرنا چاہیے 28

بچوں کا علم و عمل

- سونے کے آداب 29
ہدیہ (ایک کہانی) 30
امْتِلَةُ الْعَدَةِ (ہر عدد کی مثالیں) 35
درس حدیث و چند اطلاعات 32

بعضا
الان حضرت
محمد عیسیٰ علی قیصر صاحب
صوفی محمد سرور صاحب
شیخ الحدیث جامعہ اشرفیہ لاہور
صدر جامعہ غلام الدین سرور لاہور

مدیر

محمد عتیق الرحمن

مدارس و خدام جامعہ غلام الدین سرور لاہور

حضرت مولانا مفتی محمود اشرف عثمانی صاحب • قاری محمد اسحاق صاحب

میرہ نامہ محاسن اسلام، ملتان

شیخ الحدیث جامعہ دارالعلوم، کراچی

مولانا محمد نوید صاحب

مولانا عبدالرحمن صاحب

جامعہ عبداللہ بن عمر لاہور

مدرس جامعہ اشرفیہ، لاہور

تشیع و سنی
مولانا محمد طیب الیاس صاحب
جامعہ غلام الدین سرور لاہور

مولانا زین العابدین صاحب

کپورنگ

مسئول (سرکیشن شیئر)

مولانا سعید قاسم صاحب

ڈیرا تنگ

بھائی عبدالرشید صاحب

سالانہ قیمت جو پہلے پہنچانا ضروری ہے



قیمت فی شمارہ = 10/- روپے

زیر سالانہ مع ڈاک خرچ 150/- روپے

جو احباب منی آرڈر نہ کر سکیں وہ بذریعہ فون یا خط اپنا پتہ ارسال کر دیں آپ کو سالانہ 250/- روپے

سالانہ میں وی پی بی بھیج دیا جائے گا ان شاء اللہ وی پی کی صورت کے علاوہ ڈاکیہ کو پیسے ہرگز نہ دیں

بیرون ممالک کیلئے زیر سالانہ مع ڈاک 25/- ڈالر (-/2000 روپے)

بفضل اللہ ہر انگریزی ماہ کی 26/27 تاریخ کو روانہ کیا جاتا ہے۔

انجمنی ہولڈر حضرات
یہاں اپنی مہر وغیرہ
لا سکتے ہیں

خط و کتابت جامعہ غلام الدین سرور لاہور

23 - کلومیٹر فیروز پور روڈ سوگڑہ نزد کاہنہ نو، لاہور

042-35272270 • 042-35272280 • 0321-8898258

aibneumar@yahoo.com

www.ibin-e-umar.edu.pk

یہودیوں کی ضد بازی



أَعُوذُ بِاللّٰهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِیْمِ ۝

وَقَالُوا	فَلَوْ بَنَّا غُلْفًا	بَلْ لَعَنَهُمُ اللّٰهُ	يَكْفُرُهُمْ
اور کہا اُن یہودیوں نے	ہمارے دل غلاف کے اندر بند ہیں	بلکہ اللہ تعالیٰ نے ان پر لعنت کی	ان کے کفر کی وجہ سے

یہودیوں کا دعویٰ ہم پاکیزہ دل ہیں

فَقَلِيلًا مَّا يُؤْمِنُونَ 88

پس بہت کم ہی وہ ایمان لائے ہیں

اور اُن یہودیوں نے کہا فُلُوبُنَا غُلْفٌ. غُلْفٌ، اَغْلَفُ کی جمع ہے بمعنی غلاف جیسے قرآن پاک پر غلاف چڑھاتے ہیں۔

تو یہودیوں نے کہا ”ہمارے دلوں پر غلاف چڑھایا ہوا ہے“ یعنی ہمارے دلوں میں اللہ کی معرفت، علم اور بڑی پاکیزہ چیزیں ہیں، تمہاری باتیں جو گرد و غبار اور دھویں کی طرح ہیں وہ ہمارے دلوں تک پہنچتی ہی نہیں۔ جس طرح قرآن پر یا کسی کتاب پر غلاف اس واسطے چڑھایا جاتا ہے کہ اس پر گرد و غبار نہ پڑے، مکھی نہ بیٹھے، دھواں نہ لگے، اس کی بے حرمتی نہ ہو۔ غرض یہ کہ یہ کہہ کر انہوں نے اپنے دلوں کی پاکیزگی اور بہتری کا دعویٰ کیا۔

یہودیوں پر اللہ کی لعنت

اللہ تعالیٰ فرماتے ہیں بات یہ نہیں ہے بلکہ اللہ تعالیٰ نے اُن پر لعنت فرمائی ہے ان کے کفر کی وجہ سے ایسا نہیں ہے کہ ان کے دل، عقیدے اور نظریات بڑے صاف ہیں اور تمہاری بات گرد و غبار کی وجہ سے ان تک نہیں پہنچتی۔

بہت ہی کم یہودی ایمان لائے

”پس بہت ہی کم (یہودی) ہیں جو ایمان لائے ہیں“۔ باوجود اس کے کہ یہودی تقریباً سارے ہی جانتے تھے کہ یہ واقعی سچا پیغمبر ہے..... يَعْرِفُونَهُ كَمَا يَعْرِفُونَ أَبْنَاءَهُمْ الْقُرْآن: 146 اسی طرح پہچانتے تھے جس طرح اپنی اولاد کو پہچانتے تھے لیکن ظالم انکار کرتے تھے، ضد میں آئے ہوئے تھے اور ضد کا دنیا میں کوئی علاج نہیں۔

عبداللہ بن سلام رضی اللہ عنہ کا قبول اسلام اور یہودیوں کی ضد بازی

حضرت عبداللہ بن سلام رضی اللہ عنہ جب مسلمان ہوئے تو بڑا عجیب واقعہ ہوا جیسا کہ ”بخاری شریف“ میں ہے انہوں نے کلمہ پڑھا اور دیکھا کہ یہودی آرہے ہیں، ایک پردہ لٹک رہا ہے یہ اس کے پیچھے ہو گئے اور نبی کریم ﷺ سے درخواست کی کہ حضرت! یہودی آرہے ہیں آپ ان سے میرے بارے میں پوچھیں کہ میں کون ہوں؟ چناں چہ یہودی آ گئے۔

آپ ﷺ نے فرمایا: عبداللہ بن سلام تم میں کیسا آدمی ہے؟ کہنے لگے ہم میں سے بہتر ہے اور بہتر کا بیٹا ہے، سب سے بڑے علامہ کا بیٹا ہے، ہمارا سردار ہے اور سردار کا بیٹا ہے، آپ ﷺ نے فرمایا اگر وہ اسلام قبول کر لے تو پھر کیا کرو گے؟ کہنے لگے ہم اللہ تعالیٰ سے پناہ مانگتے ہیں اس کے لیے اسلام سے (یعنی یہ کہ وہ اسلام قبول کرے)، فرمایا اگر وہ اسلام قبول کر لے تو تم اپنی حالت بتاؤ۔

مشرکین کی اولاد جنتی ہے یا نہ؟

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَى آلِهِ وَأَصْحَابِهِ وَاتَّبَاعِهِ أَجْمَعِينَ. آمَنَّا بَعْدُ

کافروں کے جو بچے بالغ ہونے سے پہلے فوت ہو جاتے ہیں ان کے متعلق چھ احکام نقل ہیں:

- ① **پہلا قول:** کافر ہیں، کیوں کہ اللہ تعالیٰ جانتے تھے کہ اگر وہ بڑے ہوں گے تو کافر ہوں گے اس لیے ان کو کافروں کے گھر پیدا فرمایا، اب وہ دوزخ میں اپنے والدین کے ساتھ ہمیشہ رہیں گے۔
 - ② **دوسرا قول:** وہ دوزخ اور جنت کے درمیان رہیں گے، اس جگہ کو ”اَعْرَاف“ کہتے ہیں، کیوں کہ نہ ایمان لائے نہ کفر کیا، کیوں کہ ایمان و کفر بالغ ہونے کے بعد معتبر ہوتا ہے۔
 - ③ **تیسرا قول:** اہل جنت کے خادم ہوں گے، کیوں کہ بالغ نہ ہونے کی وجہ سے کافر نہیں ہوئے اور مسلمان بھی نہ ہوئے اس لیے جنت کا اعلیٰ درجہ نہ ملا البتہ اللہ تعالیٰ کی رحمت سے اہل جنت کا خادم بنادیا جائے گا۔
 - ④ **چوتھا قول:** بعض جنتی ہوں گے جن کے متعلق اللہ تعالیٰ جانتے ہیں کہ یہ اگر زندہ رہیں اور بالغ ہو جائیں تو یہ مؤمن بن جائیں گے اور بعض دوزخی ہوں گے کیوں کہ اللہ تعالیٰ جانتے ہیں کہ یہ اگر زندہ رہیں اور بالغ ہو جائیں تو کافر بن جائیں گے، وجہ بھی آگئی۔
 - ⑤ **پانچواں قول:** ”توقف“ کہ ہمیں پتہ نہیں کہ جنتی ہیں یا دوزخی ہیں حقیقت اللہ تعالیٰ ہی کو معلوم ہے، کیوں کہ ہمارے سامنے جنتی ہونے کی یا دوزخی ہونے کی کوئی دلیل ظاہر نہیں ہوئی، اسی کے قائل امام ابوحنیفہ اور امام مالک اور امام شافعی رَحِمَهُمُ اللہ ہیں اور ایک روایت امام احمد کی بھی ہے۔
 - ⑥ **چھٹا قول:** بہت سے محدثین اور ہمارے قریب زمانہ کے اکابر نے ان کے جنتی ہونے کا قول اختیار کیا ہے۔
- اس کی چھ احکام دیکھیں ہیں: ① ... ”بخاری شریف“ کی حدیث حضرت ابو ہریرہ رضی اللہ عنہ سے منقول ہے کہ نبی پاک صلی اللہ علیہ وسلم نے فرمایا، جس کو ”مرفوع حدیث“ کہتے ہیں کہ ”ہر بچہ فطرت پر پیدا ہوتا ہے“
- اور فطرت کے دو معنی کئے ہیں: ① ایک اسلام اور ② دوسرا اسلام کا سبب۔ اس لیے جنتی ہیں۔
- ② ... ”معراج کی احادیث“ میں ہے کہ نبی پاک صلی اللہ علیہ وسلم نے حضرت ابراہیم علیہ السلام کے گرد بچوں کو دیکھا اور بتلایا گیا کہ یہ وہ بچے ہیں جو فطرت پر پیدا ہوئے یعنی مسلمانوں اور کافروں کے بچے۔
- ③ ... آیت وَمَا كُنَّا مُعَذِّبِينَ حَتَّى نَبْعَثَ رَسُولًا سورہ ابراہیم: ۶۵ کہ ”جب تک رسول نہ بھیجیں عذاب نہ دیں گے“۔ اور ایک معنی ”رسول“ کے بالغ ہونا کئے گئے ہیں۔
- ④ ... ”بخاری شریف“ میں دوسری دلیل والے بچوں کو اَوْلَادُ النَّاسِ کہا گیا ہے ”انسانوں کی اولاد“ پس اس میں کافروں کے بچے بھی آگئے۔ ⑤ ... ”مسند ابی یعلیٰ“ میں قوی سند سے روایت ہے حضرت انس رضی اللہ عنہ سے مرفوعاً کہ ”میری دعا قبول ہوگئی ہے کہ انسانوں کی اولاد کو عذاب نہ ہو“۔ ⑥ ... ”مسند احمد“ میں قوی سند سے ہے
- عن خنساء مرفوعاً الْمَوْتُ دُفِيَ الْجَنَّةِ اس لیے جنتی ہونا ہی زیادہ قوی ہے۔

محکم دلائل سے مزین

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَى آلِهِ وَأَصْحَابِهِ وَاتَّبَاعِهِ أَجْمَعِينَ

گناہ چھوٹا ہو یا بڑا سب کو چھوڑنا ضروری ہے۔ صدر جامعہ

علم و عمل مارچ 2010

صفحہ نمبر 3

قبولیت کے احکام و علامات

③

مولانا عبدالرحمن بن حضرت صوفی صاحب مدظلہ

بِسْمِ اللّٰهِ الرَّحْمٰنِ الرَّحِیْمِ

1 جسم پہ کپکپی کا پیدا ہو جانا۔

● حضرت ابودرداء ؓ اپنے شاگرد شہر بن حوشب سے پوچھتے ہیں اے شہر! تم بدن کی کپکپی نہیں جانتے؟ انہوں نے عرض کیا جانتا ہوں۔ تو حضرت ابودرداء ؓ نے فرمایا اس وقت دعا کیا کرو اس (کپکپی) کے وقت کی جانے والی دعا قبول ہوتی ہے۔

● حضرت ثابت بنانی رَحِمَہُ اللہ فرماتے ہیں: ایک بزرگ نے فرمایا مجھے معلوم ہو جاتا ہے کہ میری کون سی دعا قبول ہوئی اور کون سی نہیں ہوئی۔ لوگوں نے عرض کیا کہ یہ کس طرح معلوم ہو جاتا ہے؟ فرمایا کہ جس وقت میرے بدن پر کپکپی آجائے، دل خوف زدہ ہو جائے اور آنکھوں سے آنسو بہنے لگیں تو اس وقت مجھے یقین ہو جاتا ہے کہ میری دعا قبول ہوگئی۔ (فضائل صدقات)

● حضرت شاہ عبدالغنی پھولپوری رَحِمَہُ اللہ نے ایک مرتبہ دورانِ تلاوت حضرت مولانا حکیم اختر صاحب دَامَتْ بَرَکَاتُہُمْ سے فرمایا کہ حکیم صاحب! جب دعا مانگتے وقت آنکھوں سے آنسو نکل آئیں یا آنکھیں ڈبڈبا جائیں تو سمجھ لو کہ وہ دعا قبول ہوگئی۔

2 حضرت شقیق بلخی رَحِمَہُ اللہ نے فرمایا تلاوت دعا (یعنی استغراق اور دل جمعی سے دعا میں لگ جانا) دعا کی قبولیت کی علامت ہے۔

3 رونے کی کیفیت پیدا ہونا۔

4 بدن کے رونگٹے کھڑے ہو جانا۔

5 دُعا مانگتے وقت عاجزی و گڑگڑاہٹ اور اللہ تعالیٰ

کی طرف رجوع اور سکون کے ساتھ دعا میں دل کا متوجہ ہونا۔

6 دل پر غیر معمولی طور پر ہیبت کا طاری ہونا۔

7 ہیبت طاری ہونے کے بعد دل میں سکون کا پیدا ہو جانا۔

8 دل میں خوشی اور مسرت کا پیدا ہو جانا۔

9 ظاہر میں طبیعت کا ہلکا پھلکا محسوس ہونا

اور ایسا محسوس ہو جانا کہ مجھ پر ایک بوجھ سا تھا جو اتر گیا۔

10 دُعا مانگتے رہنے کی توفیق ملنا۔

نبی کریم ﷺ نے فرمایا ”جب تم میں سے کوئی اپنے رب سے دُعا مانگے اور آثار و قرائن سے معلوم ہو جائے کہ وہ دعا قبول ہوگئی تو ایسے وقت شکر کے یہ کلمات پڑھ لیں.....
اَلْحَمْدُ لِلّٰهِ الَّذِیْ بِنِعْمَتِہٖ تَتِمُّ الصّٰلِحٰتُ (ابن ماجہ 341/1)
یعنی ”اللہ تعالیٰ کا شکر ہے اس نے اپنی نعمت پوری فرمائی“۔

مصائب میں دعا کا اہتمام

ایک مرتبہ حضرت شیخ بایزید بسطامی رَحِمَہُ اللہ کے ایک مرید نے رخصت ہوتے ہوئے کچھ وصیت کی درخواست کی تو اس وقت حضرت بسطامی رَحِمَہُ اللہ نے فرمایا: بیٹے تین خصلتوں، (عادتوں) کا خیال رکھنا:

1 اوّل یہ کہ اگر تجھ کو کسی بد اخلاق سے واسطہ پڑے تو اس کی بد خلقی کو اپنی خوش خلقی (نرمی، شیریں گفتار اور حُسنِ خلق) میں تبدیل کر لینا۔

2 دوسرا یہ کہ اگر کوئی تم پر احسان کرے تو پہلے اللہ تعالیٰ کا شکر ادا کرنا پھر محسن کا کیوں کہ اللہ تعالیٰ نے ہی اس کے دل کو تمہارے لیے مہربان کیا ہے۔

3 تیسری بات یہ ہے کہ اگر تم پر کوئی مصیبت پیش آئے تو فوراً اپنی عاجزی کا اقرار اور فریاد (دُعا) کرنا کہ اے اللہ! مجھ میں ان مصائب کے برداشت کرنے کی سکت (ہمت) نہیں ہے۔

غرض یہ کہ ہر معاملہ اور ہر حال میں اللہ تعالیٰ کی طرف رجوع اور اپنی عاجزی کا اظہار بندہ کو کرنا چاہیے اور دُعا کو معمولی جانتے ہوئے چھوڑنا نہ چاہیے۔

قرآن کریم کے معجزہ ہر دلائل

حضرت مولانا محمد ادریس کاندھلوی صاحب رحمہ اللہ

قرآن کریم کے معجزہ ہونے پر دلائل تو بے شمار ہیں جس پر علمائے دین نے مستقل کتابیں لکھی ہیں، اس وقت خلاصہ کے طور پر چند دلائل سے یہ ثابت کریں گے:

① قرآن کریم اصول دین یعنی توحید، رسالت اور قیامت کی ایسی تفصیل اور تحقیق پر مشتمل ہے کہ توریت، انجیل اور زبور ایسی نہیں۔

② قرآن کریم میں توحید، نبوت و رسالت اور قیامت کو ثابت کرنے کے لیے ایسے قطعی و عقلی دلائل پیش کئے گئے ہیں کہ جس کے جواب سے روئے زمین کے تمام فلاسفہ عاجز ہیں اور بڑے بڑے دھری اور مادہ پرست (یعنی منکرین خدا) ان دلائل کے سامنے لا جواب ہیں۔

③ قرآن کریم حلال و حرام کی تفصیل کرتا ہے۔

④ قرآن کریم گذشتہ انبیاء علیہم السلام کی نصیحتوں اور ان کے کلمات حکمت کا جامع ہے۔

⑤ قرآن کریم دین اور دنیا کی راہ نمائی کرتا ہے۔

⑥ قرآن کریم گذشتہ اُمتوں کے عبرت انگیز واقعات بیان کرتا ہے اور آئندہ کے لیے اہل ایمان کو بشارت دیتا ہے کہ اللہ تعالیٰ تم کو کافروں کے مقابلہ میں غلبہ عطا فرمائے گا۔

⑦ قرآن کریم قیامت تک آنے والے حوادث کی خبر دیتا ہے کہ زمانہ کس رفتار سے سفر کرے گا اور کس حال میں اس کی بساط لپیٹی جائے گی اور کس طرح قیامت قائم ہوگی۔

یہ تو قرآن کریم کے معنوی اعجاز (معنی کے اعتبار سے

معجزہ ہونے) کی چند وجوہ ہیں اور فصاحت و بلاغت کے اعتبار سے معجزہ ہونے کے دلائل اور بلاغت کے اسرار (وجوہات) کی کوئی حد نہیں۔

آج مقامات حریری، مقامات بدیعی اور مقامات زنجشری... انسانی فصاحت و بلاغت کا شاہکار دنیا کے سامنے موجود ہیں مگر قرآن کریم کے ساتھ ان کتابوں کی کوئی نسبت نہیں، اس میں شک نہیں کہ مقامات بدیعی اور مقامات حریری میں عجیب طریقہ سے نادر لغات کو جمع اور قافیہ کے رنگ میں جمع کیا ہے یعنی الفاظ ہم وزن ذکر کئے گئے ہیں مگر قرآن کریم بلکہ کلام نبوی ﷺ کے ساتھ ان کو وہ نسبت نہیں کہ جو حقیر ذرہ کو آفتاب سے ہے۔

اہل زبان کا اتفاق ہے کہ مقامات حریری اور مقامات بدیعی معجزہ نہیں۔ قادیان کے ایک دہقان کی دیدہ دلیری (جرات) دیکھئے کہ وہ اپنے ہڈیان (بے ہودہ گوئی) اور تگ بند یوں کے متعلق یہ کہتا ہے کہ یہ میری وحی بھی قرآن کی طرح معجزہ ہے، (حقیقت کیا ہے کہ) آیات قرآنیہ چوری کر لیتا ہے اور اس میں ایک دو لفظ کا رد و بدل (تبدیلی) کر کے بے حیائی سے کہتا ہے کہ یہ میری وحی ہے اور قرآن کی طرح اس پر بھی ایمان لانا فرض ہے۔

لَا حَوْلَ وَلَا قُوَّةَ إِلَّا بِاللَّهِ
اے مسلمانو! ذرا غور کرو کہ جب اہل زبان کے نزدیک مقامات حریری اور مقامات بدیعی معجزہ نہیں تو قادیان کے ایک دہقان کا ہڈیان (بے ہودہ گوئی) کہاں سے معجزہ ہو جائے گا۔

اللہ تعالیٰ ہمیں قرآن کریم کو معجزہ ماننے کی اور اس پر پورا پورا عمل کرنے کی توفیق نصیب فرمائے۔

آمین ثم آمین یا رب العالمین

ترجمہ محمد طیب عفی عنہ

بدترین حالات کا ذریعہ کون؟

خلاصہ بیان

حضرت مولانا مفتی محمد رفیع عثمانی صاحب مدظلہ

أَعُوذُ بِاللّٰهِ مِنَ الشَّيْطَانِ ۝ بِسْمِ اللّٰهِ الرَّحْمٰنِ الرَّحِیْمِ ۝

اللہ تعالیٰ فرماتے ہیں کہ ”سو جس نے کی ذرہ بھر بھلائی وہ دیکھ لے گا اُسے اور جس نے کی ذرہ بھر بُرائی وہ دیکھ لے گا اُسے۔“ (النزل: 7، 8)

ملک کے جو حالات ہیں وہ ہمارے سامنے ہیں، ہر شخص بے چین و پریشان ہے، بد امنی عروج پر ہے، نظام حکومت میں بد امنی انتہاء کو پہنچی ہوئی ہے، بے روزگاری، مہنگائی، اشیاء ضرورت کی قلت (کمی) پھیلی ہوئی ہے، بجلی و گیس کی لوڈ شیڈنگ، پیٹرول کی مہنگائی، دھماکے، قتل و غارتگری ہے۔ ہر شخص محسوس کرتا ہے کہ میں غیر محفوظ ہوں، نہ مسجدیں محفوظ ہیں، نہ عبادت گاہیں، نہ بازار۔

ان کے بہت سے اسباب ہیں اور اسباب بیان کرنے والے، تحقیق کرنے والے، نظر رکھنے والے، ان اسباب کو بیان بھی کر رہے ہیں۔

کچھ قیاس آرائیاں ہوتی ہیں جن میں کچھ صحیح، کچھ غلط بھی ہوتی ہیں۔ غیر ملکی سازشیں بھی ہیں، اپنوں کی بے وفائیاں بھی ہیں، حکمران ظالم بھی لوٹ رہے ہیں، کوئی کہتا ہے فلاں ملک یہ بم دھماکے کر رہا ہے، کوئی کہتا ہے غیر ملکی ایجنسیاں ہیں۔

لیکن یہ تو ظاہری نظام، ہے ایک نظام اللہ تعالیٰ کا اپنا ہے جو ہماری آنکھوں سے پوشیدہ ہے۔ وہ باتیں انبیاء علیہم السلام کے ذریعہ امت کو بتلا دی گئی ہیں۔ ہم جو ملک کے بلکہ تقریباً پورے عالم اسلام کے حالات دیکھ رہے

ہیں، اگر ہم ایک حدیث سامنے رکھیں تو محسوس ہوتا ہے کہ ان تمام حالات کی بنیاد اس حدیث سے معلوم ہوتی ہے۔ (آپ ﷺ نے فرمایا) خُمْسٌ بِخُمْسٍ ”پانچ خرابیاں پانچ اعمال کے بدلے میں آیا کرتی ہیں۔“ ان کی تفصیلات ایک اور حدیث (سنن البیہقی الکبریٰ 346/3) میں ہے: رسول اللہ ﷺ نے فرمایا کہ پانچ چیزیں ایسی ہیں اگر تم ان میں مبتلا ہو گئے تو ان کے نتائج وہ ہوں گے جو آگے بیان ہوں گے:-

1 رسول اللہ ﷺ نے فرمایا جس قوم میں فحاشی و عریانی اعلانیہ طور پر ہونے لگے تو اس قوم میں وبائیں، طاعون اور ایسی ایسی بیماریاں آتی ہیں جو پہلے یعنی تمہارے آباؤ اجداد کو پیش نہ آئی تھیں۔

آج ہمارے ملک میں بیماریوں کا کیا حال ہے شاید ہی کوئی گھرا یا ہوگا جس میں بیمار نہ ہو بلکہ کوئی شخص ایسا ملے گا جو بیماری میں مبتلا نہیں۔ کچھ چھوٹی بیماریاں ہیں، کچھ بڑی ہیں۔ پہلے ہارٹ فیل (دل کا دورہ) کبھی ہوتا تھا لیکن اب بہت سنتے ہیں۔ کینسر جس کو عربی زبان میں ”سرطان“ کہا جاتا ہے کبھی ہو جاتی تھی لیکن اب کتنی پھیلی ہوئی ہے۔ اور فحاشی و عریانی میں مغرب سب سے زیادہ سبقت لے گیا ہے وہاں ایسی ایسی بیماریاں ہیں جن کا کبھی نام بھی نہ سنا تھا۔

2 جو قوم ناپ تول میں کمی کرتی ہے اس کو قحط پکڑ لیتا ہے، اس قوم میں اشیاء ضرورت کی قلت (کمی) پیدا ہو جاتی ہے۔ ہمارا ملک (پاکستان) دوسرے ملکوں کو گندم بھیجا کرتا تھا لیکن اب آٹے کا کیا حال ہے کہ لمبی لمبی لائنیں لگی ہیں۔ پہلے اتنی لوڈ شیڈنگ نہیں تھی اب کیوں ہوتی ہے، پیٹرول مہنگا ہو گیا اور جب پیٹرول مہنگا ہوتا ہے تو ہر چیز مہنگی ہوتی ہے۔

حدیث: جب اللہ کسی کی دُعا قبول کرنا چاہتا ہے تو اس کو دُعا کی توفیق دیتا ہے۔ (طبری)

جو قوم ناپ تول میں کمی کرتی ہے اس کے افراد پر زندگی کا بوجھ بڑھ جاتا ہے، زندگی بوجھل ہو جاتی ہے، زندگی آسان نہیں رہتی۔ جب مہنگائی قتل و غارت ہوگی تو زندگی کا بوجھ بڑھے گا۔

سوال: ساری قوم تو تا جبر نہیں کہ جو ناپ تول میں کمی کرے بلکہ ملازمت و مزدوری کرنے والے تو ناپ تول میں کمی نہیں کرتے؟

جواب: وَيْلٌ لِّلْمُطَفِّفِينَ ﴿١﴾
 ”ناپ تول میں کمی کرنے والوں کے لیے عذاب ہے۔“
 وَيْلٌ کے لغوی معنی ہیں ”ہلاکت و بربادی“ ① کہ ناپ تول میں کمی کرنے والوں کے لیے ہلاکت و بربادی ہے ② وَيْلٌ جہنم کی وادی کا نام ہے جو اتنی گہری ہے کہ اگر جہنم کے اوپر کے کنارہ سے پتھر پھینکا جائے تو چالیس سال میں پہنچے گا۔ تو ناپ تول میں کمی کرنے والے اُس وادی میں ہوں گے۔ والد صاحب (حضرت مفتی محمد شفیع صاحب رحمہ اللہ) نے لکھا ہے کہ جو جرم ان تاجروں کا ہے جو ناپ تول میں کمی کرتے ہیں وہی جرم ان ملازموں و مزدوروں کا ہے جو تنخواہ پوری لیتے ہیں اور ڈیوٹی پوری نہیں دیتے۔ **مطلب یہ ہے کہ ناپ تول میں کمی کرنے والے جس وادی میں جائیں گے، ڈیوٹی پوری نہ کرنے والے بھی اسی وادی میں پھینکے جائیں گے۔**

③ رسول اللہ ﷺ نے فرمایا جو قوم زکوٰۃ دینا چھوڑتی ہے (مراد مسلمان ہیں) تو اس قوم سے بارشوں کو روک لیا جاتا ہے اور اگر جانور و چوپائے نہ ہوتے تو بارشیں بالکل بند ہو جاتیں۔ بہت سے ایسے لوگ ہیں جو زکوٰۃ دیتے بھی ہیں، بعض نہیں بھی دیتے۔ جتنے زکوٰۃ دینے والے (مال دار) لوگ ہیں اگر وہ سب زکوٰۃ

دیں تو ہمارے ملک کا نظام ہی بدل جائے۔

حدیث میں آتا ہے ”زکوٰۃ جس مال میں مل جاتی ہے اس کو برباد کر کے چھوڑتی ہے۔“ ④ 157، مہاجر مال کی صورت میں 8
 ① مال دار پر زکوٰۃ واجب ہے وہ زکوٰۃ نہیں نکالتا تو یہ زکوٰۃ اس کے باقی مال کے ساتھ ملی ہوئی ہے یہ اس باقی مال کو بھی برباد کر کے چھوڑے گی۔

② ایک آدمی زکوٰۃ کا مستحق نہیں اس کے باوجود وہ زکوٰۃ لے لیتا ہے۔ مال دار ہے لیکن ظاہر یہ کرتا ہے کہ میں زکوٰۃ کا مستحق ہوں۔ اُس نے زکوٰۃ لے لی تو اب اُس کا یہ مال بھی تباہ و برباد ہوگا۔ ④ رسول اللہ ﷺ نے فرمایا ”جو قوم اللہ اور اس کے رسول سے کئے ہوئے عہد کو توڑتی ہے تو اللہ تعالیٰ اس قوم پر اس کے دشمن کو مسلط کر دیتا ہے۔ آج یہ ہو رہا ہے، ہم نے پاکستان بناتے وقت اللہ اور اس کے رسول ﷺ سے یہ وعدہ کیا تھا کہ شریعت نافذ کریں گے، نعرے لگائے تھے کہ پاکستان کا مطلب کیا؟ لَا إِلَهَ إِلَّا اللَّهُ، لیکن ہم نے اس عہد (وعدہ) کو توڑ دیا۔ غیر شرعی قوانین اپنے اوپر مسلط کر لیے۔ پوری قوم نے ”دستور پاکستان“ بنایا کہ کوئی کام قرآن و سنت کے خلاف نہ ہوگا۔ اَلْحَمْدُ لِلّٰہِ ہمارا دستور قرآن و سنت کے مطابق بہت حد تک ہے لیکن اس پر عمل نہیں ہے۔ ہم نے اللہ تعالیٰ سے کئے ہوئے عہد (وعدہ) کو توڑا جس کی وجہ سے اللہ تعالیٰ نے ہمارے اوپر ہمارے دشمنوں کو مسلط کر دیا ⑤ رسول اللہ ﷺ نے فرمایا کہ جب حکمران اللہ اور اس کے رسول ﷺ کے احکام کے خلاف قوانین جاری کرنے لگیں تو اس قوم میں پھوٹ پڑ جاتی ہے، آپس میں جنگ و جدال اور خانہ جنگی جایا کرتی ہے۔ اللہ تعالیٰ (ہمیں) پناہ میں رکھے۔ آمین

اصلاحی مجالس

لکھنے و لکھنے والے
مولانا زین العابدین صاحب

تعویذ کب دینا چاہیے؟

ملفوظ: ایک صاحب نے کسی مریض کے لیے (حضرت مولانا محمد اشرف علی تھانوی رحمہ اللہ سے) تعویذ مانگا۔ دریافت کرنے سے معلوم ہوا کہ اس (مریض) کو سخت بخار ہے اور بہکی بہکی باتیں کرتا ہے، تیماردار سمجھے کہ آسیب وغیرہ کا خلل ہے۔ حضرت (تھانوی رحمہ اللہ) نے فرمایا کہ بھائی! اس کا علاج کرو مرض میں ایسا ہوا کرتا ہے جیسا کہ تم بیان کرتے ہو۔ اگر حکیم کہہ دے کہ بیماری نہیں ہے وہ وقت تعویذ دینے کا ہے، اگر میں ابھی تعویذ دے دوں گا تو تم علاج سے بے فکر ہو جاؤ گے اور مریض کو ضرر (نقصان) ہوگا۔

تشریح: اس ملفوظ میں حضرت مولانا محمد اشرف علی تھانوی رحمہ اللہ نے تعویذ کا موقع بیان فرمایا کہ تعویذ اس وقت دیتے ہیں جب جسمانی بیماری نہ ہو، حکیم کہہ دے کہ اس کو کوئی جسمانی بیماری نہیں ہے۔ جنات کا اثر ہے یا کسی نے جادو کیا ہے تو ان دونوں کے لیے تعویذ دیتے ہیں۔

تعویذ کے لیے تین لازمی شرطیں:

[1] تعویذ میں کوئی شرکیہ کلمہ نہ ہو۔ بعض تعویذوں میں جنات کا نام لکھ دیتے ہیں وہ جن خوش ہو کر امداد کر دیتے ہیں، یہ نہیں ہونا چاہیے۔

[2] تعویذ بے موقع استعمال نہ کیا جائے مثلاً اگر بیوی بات نہیں مانتی تو اس کے لیے تعویذ کروالوتا کہ بات ماننے لگ جائے یہ ٹھیک ہے۔ لیکن اجنبی عورتوں کے لیے

تعویذ نہ کراؤ کہ وہ میرے پیچھے لگ جائیں، وہ میری بات ماننے لگ جائیں یہ جائز نہیں ہے۔

[3] تعویذ کو مؤثر بالذات نہ سمجھیں کہ یہ تعویذ ہی علاج کر دے گا۔ تعویذ تو ایک تدبیر ہوتی ہے، ایک دوا ہوتی ہے جیسے دوا سے کبھی فائدہ ہوتا ہے کبھی نہیں ہوتا ایسے ہی تعویذ سے بھی کبھی فائدہ ہوتا ہے کبھی نہیں ہوتا۔ مؤثر بالذات صرف اللہ تعالیٰ کی ذات ہے، وہ ذات جو چاہے کر دے اور کوئی چیز مؤثر بالذات نہیں (بلکہ) اسباب ہیں کبھی ان کا فائدہ ہوتا ہے اور کبھی نہیں ہوتا۔ (مذکورہ) ان تین شرطوں کے ساتھ تعویذ لکھ دینا جائز ہے۔

تعویذ لکھنے کے مسئلہ میں دینا چاہیے؟

تعویذ لکھنے ہی میں دن رات لگا رہے یہ ہمارے اکابرین کو پسند نہیں۔ تعویذ ہوتا ہے کہ چھ مہینے، سال میں کبھی کبھار کوئی ایک آدھا تعویذ لکھ دیا، یہ تو نہیں کہ ایک ہی دن میں 100 تعویذ لکھنے شروع کر دے، اسی کو کمائی کا ذریعہ بنالے، یہ طریقہ غلط ہے۔ جو (شخص) ایسا کرتا ہے اُس میں اگر نسبتِ باطنہ ہو بھی تو (وہ) ختم ہو جاتی ہے۔ نسبتِ باطنہ ”تعلق مع اللہ“ کو کہتے ہیں، کہ اللہ تعالیٰ سے قوی (مضبوط) تعلق ہو جائے اس کو ”ولایت“ بھی کہتے ہیں اور ”وصول الی اللہ“ بھی کہتے ہیں۔ تعویذ کا طریقہ یہی ہے جو بیان کیا، یہ نہیں کہ ہر وقت تعویذ ہی لکھتا رہے، اسی کو آمدنی کا ذریعہ بنالے، ہزاروں روپے اسی سے کھانا شروع کر دے یہ غلط طریقہ ہے۔

اللہ تعالیٰ کا تعلق دینی اور دنیاوی چیز ہے

تعویذ معمولی چیز ہے اور تعلق مع اللہ (اللہ کے ساتھ تعلق) و نسبتِ باطنہ تو بڑی اونچی چیز ہے۔ اللہ تعالیٰ سے تعلق ہو جائے، اللہ تعالیٰ کا مقرب بن جائے، اللہ تعالیٰ کا ولی بن جائے یہ تو بہت اونچی چیز ہے۔ تعویذ گنڈا کی وجہ سے

اس کو ضائع کر دینا اچھا نہیں ہے۔ اللہ تعالیٰ سے تعلق کے مقابلہ میں دُنیا کی چیزیں تو کچھ بھی نہیں ہیں بلکہ ایک چھوٹی سے چھوٹی نیکی دُنیا بھر کی (تمام) دولتوں سے بہتر ہے۔ یہ میں اپنی طرف سے نہیں کہہ رہا بلکہ روح المعانی میں ایک روایت کے حوالے سے کہہ رہا ہوں۔

نیکیاں کمانے کے دن ہیں: میری ہمشیرہ کے داماد ہیں ڈاکٹر عبدالقیوم صاحب وہ مجھے کہنے لگے ماموں جی! یہ تو بتائیے یہ جو کہتے ہیں ایک نیکی کا ثواب، دو نیکیوں کا ثواب، دس نیکیوں کا ثواب، اس (نیکی) کا یونٹ کیا ہے؟ یعنی ایک نیکی کے ثواب کی مقدار کیا ہے؟ میں نے کہا..... ”نیکی کا یونٹ پوری دُنیا کی دولتوں سے بڑھ کر ہے۔“

نیکیاں کمانے کے دن ہیں:

نیکیوں کو حاصل کریں، نیکیاں کمائیں یہ دن ہیں نیکیاں کمانے کے مرنے کے بعد نیکیاں نہیں کمائیں گے۔ کروڑ روپیہ دے کر بھی ایک منٹ نہیں ملے گا کہ اب سُبْحَانَ اللہ کہہ لیں۔ ایک منٹ میں آدمی 60 دفعہ، 100 دفعہ سُبْحَانَ اللہ کہہ لیتا ہے۔ اب ہمیں کئی منٹ، کئی گھنٹے، کئی دن ملے ہوئے ہیں ان میں نیکیاں کر لیں۔ تعویذ گنڈوں کو چھوڑ دیں، تعویذ گنڈے معمولی چیز ہیں ان کے پیچھے نہ پڑیں بلکہ نیکیاں کریں زیادہ سے زیادہ نیکیاں کما کر قبر میں جائیں۔ نیکیوں سے جیب بھی بھری ہوئی ہو اور تھیلہ بھی ساتھ ہو وہ بھی نیکیوں سے بھرا ہوا ہوتا کہ قبر میں جاتے ہی فرشتے کہہ دیں کہ اس کو پوچھنے کی کیا ضرورت ہے؟

حضرت عمرؓ کا شکر کرنا:

جیسے... حضرت عمر فاروقؓ کی جب وفات ہو گئی تو ان کے صاحبزادہ حضرت عبداللہ بن عمر رَضِيَ اللہ عَنْہُمَا نے خواب میں آپ کی زیارت کی۔ پوچھا: ابا جان!

قبر میں کیا معاملہ پیش آیا؟ (حضرت عمرؓ نے) فرمایا ہاں! ہاں فرشتے تو آئے تھے مجھے پوچھنے لگے..... مَنْ رَبُّكَ (”تیرا رب کون ہے؟“) میں نے ایک کو پکڑ لیا (اور کہا) میں تمہیں چھوڑوں گا نہیں پہلے تم بتاؤ مَنْ رَبُّكَ (”تیرا رب کون ہے؟“)

حضرت عمر فاروقؓ سے شیطان تو ڈرتے ہی تھے، اُن سے فرشتے بھی ڈرتے تھے۔ دوسرا فرشتہ کہنے لگا... دَعَا لَانَّهُ عَمْرُ الْفَارُوقُ سِرَاجُ اَهْلِ الْجَنَّةِ۔ ”یہ تو عمر فاروق ہیں یہ تو اہل جنت کے چراغ ہیں۔“ تو پھر وہ فرشتے چلے گئے۔ (الانصاف للباقلائی 16/1) بہر حال اعمالِ صالحہ کی کوشش کرنی چاہیے، تعویذ گنڈا کے پیچھے نہیں پڑنا چاہیے۔

اللہ تعالیٰ ہمیں صحیح سمجھ نصیب فرمائیں۔ آمین

موت سے کس کو رُستگاری ہے آج وہ کل ہماری باری ہے آدمی کا جسم کیا ہے جس پہ شیدا ہے جہان ایک مٹی کی عمارت ایک مٹی کا مکان خون سے گارا بنایا اینٹ جس میں ہڈیاں چند سانسوں پہ کھڑا ہے یہ خیالی آسمان موت کی پر زور آندھی جس دم آ کر ٹکرائے گی بس یہ عمارت ٹوٹ کر خاک میں مل جائے گی

مرنے سے مفر نہیں ہے جب اے اکبر! بہتر ہے یہی خوشی سے مرنا سیکھو

شریعت میں تین اہم ذمہ داریاں

ازمدیریہ نامہ علم و عمل، لاہور

بِسْمِ اللّٰهِ الرَّحْمٰنِ الرَّحِیْمِ ۝

نَحْمَدُہٗ وَنُصَلِّیْ وَنُسَلِّمُ عَلٰی رَسُوْلِہِ الْکَرِیْمِ وَخَاتَمِ
النَّبِیِّیْنَ وَ عَلٰی اٰلِہٖ وَاَزْوَاجِہٖ وَاَصْحَابِہٖ وَاتَّبَاعِہٖ اَجْمَعِیْنَ۔

دین میں یہ تین کام بہت زیادہ اہمیت رکھتے ہیں

دوسرے لفظوں میں یہ کہا جاسکتا ہے کہ دین میں سب سے مشکل کام اور بڑے سے بڑے عہدے یہی تین ہیں: **1 انتظام و اہتمام** خواہ مدرسہ کے مہتمم ہوں یا ناظم یا کسی علاقہ و شہر کے ناظم ہوں یا پھر کسی صوبہ یا ملک کے سربراہ ہوں سب انتظام و اہتمام میں شامل ہیں۔ جس کا جتنا بڑا انتظام ہوگا اس کو اسی کے حساب سے پوچھ ہو سکتی ہے۔ یہ بڑی امانت، دیانت اور تقویٰ کا کام ہے لا پرواہی سے بات نہ بنے گی۔

عہدہ، کرسی، عزت کے حصول کے لیے یہ کام کرنا ہو تو یہ اپنے لیے دنیا و آخرت میں تباہی و بربادی کا کام بن جاتا ہے۔ اس میں بڑی محنت، لگن، شوق، جذبہ خدمت، خلوص و حسن سلوک جیسی چیزیں فوری چاہئیں۔ اس کام میں مال کا درست استعمال فرائض میں سے ہے، قصداً لا پرواہی حرام ہے۔ قوم کا پیسہ امانت ہے مشورہ سے درست جگہ ضرورت کے مطابق لگانا واجبات میں سے ہے۔ غرباء و مساکین کا خیال رکھنا اپنوں کو بلا وجہ ترجیح نہ دینا غرض ہر کام درست کرنا پڑتا ہے۔ **2 فتویٰ دینا** دوسرا اہم کام فتویٰ دینا یا مسائل بتانا ہے۔ یہ کوئی معمولی کام نہیں بہت اونچے درجہ کا کام ہے۔ اس میں لا پرواہی، مرضی کا مسئلہ، یا

جو دل میں آیا کہہ دیا، اپنی طرف سے بتا دیا تحقیق نہ تھی یا سنی سنائی بات آگے چلا دی یہ طریقہ کسی مفتی صاحب، عالم دین کے لیے درست نہیں۔ تو عوام میں جو عالم نہیں وہ اپنی طرف سے رائے و مسئلہ کیسے بیان کر سکتے ہیں؟ مثلاً ٹرین میں ہر دوسرا شخص مفتی بنا بیٹھا ہوتا ہے کہ ”جی چلتی ٹرین میں جدھر مرضی منہ کر کے بیٹھ کر نماز پڑھ لینا درست ہے“۔ حالاں کہ یہ مسئلہ غلط بتلایا جاتا ہے۔ قیام فرض ہے اس کی چھوٹ شریعت دے سکتی ہے مگر نہیں دی۔ جیسے شریعت نے (ساڑھے ستتر کلومیٹر کے) سفر پر نماز چار فرض کے دو کر دیئے۔ کسی فرض میں چھوٹ یا واجب میں گنجائش (جیسے دوران سفر) جماعت کی چھوٹ یہ شریعت کا کام ہے۔ پھر اپنے اندازہ کے مطابق کوشش کر کے قبلہ کی سمت درست کر کے نماز شروع کرنا ضروری ہے۔ ٹرین، ہوائی جہاز، کشتی میں کھڑے ہو کر فرض نماز پڑھنا ضروری ہے چاہے وہ چل رہے ہیں یا یہ سواریاں رُکی ہوئی ہیں۔ اور کسی چلتی بس وغیرہ میں کھڑے ہو کر بھی نماز پڑھنا درست نہیں بیٹھ کر کیسے درست ہو سکتی ہے۔ بہر حال مسائل میں بڑی احتیاط، حاضر دماغی، درست مسئلہ معلوم ہونا وغیرہ بہت ضروری ہے۔ **3 امامت کرانا** تیسرا اہم کام نماز پڑھانا ہے۔ یہ کام ہر بندہ نہیں کر سکتا، بہت ذمہ داری و احتیاط کا کام ہے۔ نماز پڑھانے کے لیے نماز، امامت، وضوء کے تقریباً دو سو مسائل یاد ہونے چاہئیں۔ ہر داڑھی رکھنے والا بندہ صحیح امامت تھوڑا ہی کرا سکتا ہے۔ حروف کی ادائیگی درست ہو، شلوار ٹخنوں سے اونچی ہو، داڑھی چار انگل سے کم نہ ہو،

بقیہ.... ص 21 پر

کشکول

قارئین کرام کے مراسلوں سے مزین

موسلہ: محمد شریف طارق، لودھراں

عرش کا سایہ

”شرح احیاء“ میں ان لوگوں کی فہرست میں جو قیامت کے ہولناک دن میں عرش کے سائے میں رہیں گے، ان لوگوں کو بھی شمار کیا ہے جو مسلمانوں کے بچوں کو قرآن پاک کی تعلیم دیتے ہیں۔ نیز ان لوگوں کو بھی شمار کیا ہے جو بچپن میں قرآن مجید سیکھتے ہیں اور بڑے ہو کر تلاوت قرآن پاک کا اہتمام فرماتے ہیں۔

موسلہ: بنیٰ انارخان، چکوال

طالبین کا مقام

حدیث: ایک شخص نے نبی کریم ﷺ سے عرض کیا: یا رسول اللہ ﷺ! والدین کا اُن کی اولاد پر کیا حق ہے؟ آپ ﷺ نے فرمایا کہ ”وہ دونوں تیری جنت ہیں یا تیری جہنم ہیں“۔ (مشکوٰۃ ص: 421 بحوالہ ابن ماجہ) یعنی والدین کی خدمت کر کے تم جنت بھی حاصل کر سکتے ہو اور ان کی نافرمانی کر کے تم جہنم بھی کما سکتے ہو۔

موسلہ: عارف الحسینی، خان پبلہ

بد نظری کی غمخوشت

حضرت جنید بغدادی رحمہ اللہ کا ایک مرید تھا۔ اُس نے ایک خوب صورت لڑکے کو دیکھا، کہنے لگا حضرت! یہ لڑکا غیر مسلم ہے کیا یہ بھی جہنم میں جائے گا؟ انہوں نے فرمایا لگتا ہے تو نے اُسے بُری نظر سے دیکھا ہے اب اس کا وبال تجھ پر ضرور پڑے گا۔ وہ حافظ قرآن تھا اس ایک نظر کی وجہ سے قرآن مجید بھول گیا۔ (خطبات فقیر)

بالا لار میں دُکھا

موسلہ: بنیٰ خان اکبر، پشاور

حضرت ابو قلابہ رضی اللہ عنہ فرماتے ہیں بازار میں دو آدمیوں کی آپس میں ملاقات ہوئی، ایک نے دوسرے سے کہا: لوگ اس وقت (اللہ کی یاد سے) غافل ہیں، آؤ! ہم اللہ سے مغفرت طلب کرتے ہیں چنانچہ ہر ایک نے ایسا ہی کیا، پھر ان دونوں میں سے ایک کا انتقال ہو گیا، دوسرے نے اسے خواب میں دیکھا وہ کہنے لگا تمہیں معلوم ہے کہ جب شام کو بازار میں ہماری ملاقات ہوئی تھی (اور ہم نے اللہ کو یاد کر کے اس سے مغفرت طلب کی تھی) تو اللہ تعالیٰ نے اسی وقت ہماری مغفرت کر دی تھی۔ (حیۃ الصحابہ 3/343)

موسلہ: ابو عبد اللہ اشرفی، لاہور

طنائی کی بات

حضرت لقمان حکیم رحمہ اللہ نے اپنے بیٹے! کو دانائی کی بات بتاتے ہوئے فرمایا کہ ”اے بیٹے! جب معدہ کھانے سے بھر جائے تو فکر سو جاتی ہے (یعنی انسان پر سُستی طاری ہو جاتی ہے اور وہ غور و فکر کے قابل نہیں رہتا) اور دنیا و آخرت کی فکر ختم ہو جاتی ہے اور حکمت گوئی ہو جاتی ہے (یعنی باطنی حکمت و دانائی کی باتیں سوچتی اور کہتی نہیں جاسکتیں) اور اعضاء عبادت کرنے سے سُست ہو جاتے ہیں۔ (احیاء العلوم 3/71)

موسلہ: ابو عبد اللہ، لاہور

حکمت کی باتیں

- جاہل کے سامنے عقل مند کی دلیل۔
- مال دار کے سامنے غریب کی۔
- خیالات کی دُنیا پر کسی کی حکومت اور زور۔
- ظالم کے سامنے کوئی حجت و دلیل۔
- موت کے سامنے کوئی حکمت
- بد دیانت کی دوکان

حدیث: اللہ کو سچی بات سب سے زیادہ پسند ہے۔

ایس پھر لو سکتا ہے مگر کیسے؟

مرسلہ

مولانا سید محمد آفتاب شاہ صاحب، لاہور

بِسْمِ اللّٰهِ الرَّحْمٰنِ الرَّحِیْمِ

موجودہ دور کے اندر جتنے اسباب اور وسائل انسان کی آباد کاری اور فلاح و ترقی کے لیے استعمال ہو رہے ہیں اس سے زیادہ اسباب اسی اشرف المخلوقات (انسان) کو تباہ و برباد کرنے کے لیے استعمال ہو رہے ہیں۔ مثلاً اگر یہ انسان بیمار ہے تو علاج کے لیے ایک نمبر دوائی میسر نہیں لیکن جب اس انسان کو تباہی و بربادی کی اندھی وادی میں دھکیلنا ہوتا ہے تو ایک نمبر بم دستیاب ہوتے ہیں جن کا نشانہ کارگر اور سو فیصد درست ہوتا ہے پھر نتیجہ میں جو تباہی و بربادی اور ہلاکتیں درپیش ہوتی ہیں اَلْاَمَانُ وَالْحَفِیْظُ۔ اس بد امنی اور دہشت گردی کا حل کیا ہے؟ اس کا جواب تلاش کرنے سے پہلے اس کے اسباب کو تلاش کرنا چاہئے کہ یہ بد امنی اور دہشت گردی کیوں پیدا ہوئی؟ اب اگر اسباب معلوم ہو گئے تو از خود اس کا حل بھی معلوم ہو جائے گا۔ موجودہ بد امنی کی سب سے بڑی اور اہم وجہ ہمارا اجتماعی طور پر اپنے خالق (اللہ تعالیٰ) کی معرفت، اپنی پیدائش کا مقصد بھولنا اور دین کو صرف آخرت کی بھلائی کا ذریعہ سمجھ کر بے دینی اور مادہ پرستی کی راہ پر چلنا ہے۔ ”خالق کی معرفت اور مقصد پیدائش“ کا سمجھنا ہمارے لیے ضروری ہے اس لیے کہ اگر چکی اپنے محور و مرکز کے گرد گھومتی رہے تو مقررہ مقصد اور ضرورت کو پورا کرتی ہے ورنہ فساد کا ذریعہ بن کر تباہ و برباد ہو جاتی ہے۔ اب شاید کہ یہ بات سمجھ آ جائے کہ معرفت ایسی کیوں ضروری ہے اور مقصد پیدائش کو مد نظر رکھنا اہمیت کا حامل کیوں ہے؟

معرفت الہیہ ایمان کی ترقی کا سبب اور ذریعہ ہے اور مقصد پیدائش کو مد نظر رکھنا اپنی بقا کے لیے ضروری ہے۔ اب ایمان و تقویٰ کی اہمیت کو ملاحظہ فرمائیں! ارشاد باری تعالیٰ ہے کہ ”اگر بستی والے ایمان لے آتے اور تقویٰ اختیار کرتے تو ہم ان پر آسمان کی اور زمین کی برکتیں کھول دیتے۔“ (الاعراف: 96)

اب نہ صرف اہل پاکستان بلکہ اہل اسلام اگر ایمان اور تقویٰ کی زندگی اختیار کر لیں تو یہ برکات ان کے لیے بھی اتر سکتی ہیں باقی رہا کہ دین کی کیا اہمیت ہے تو اس کو ایک مثال سے سمجھیں ”حکیم الاسلام قاری محمد طیب صاحب رحمہ اللہ“ فرماتے تھے کہ دین کی مثال رسی کی سی ہے اور جانور دو قسم کے ہوتے ہیں: ایک جانور وہ جو ہر وقت آزاد پھرتے ہیں وہ باوجود قیمت رکھنے کے قیمتی جانور میں شمار نہیں ہوتے بلکہ ہر کوئی ان کو مشقِ ستم بناتا ہے اور مارتا پیٹتا ہے اور دوسرا وہ جانور جس کے گلہ میں مالک کی رسی ہو اور ایک طرف بندھا ہوا ہو، اگر کوئی مارنا تو درکنار ہاتھ بھی لگانا چاہے تو اس کے مالک کو غصہ آتا ہے کہ یہ میرا جانور ہے۔ اسی طرح جو انسان دین کی رسی کو گلہ میں ڈال لے اور نفس اور خواہش کی آزادی کو ختم کر لے تو جب اس کو کوئی مارے یا ہاتھ لگائے گا تو ”اللہ عزّ وجلّ“ خود مقابلہ پر آ جاتے ہیں (یعنی اس کی حفاظت فرماتے ہیں) کہ یہ تو میرا غلام ہے۔ پس اگر ہمیں ملک سے بد امنی اور دہشت گردی کا مکمل خاتمہ کرنا ہے تو گناہوں سے معافی مانگ کر مکمل اور سو فی صد دین داری اختیار کرنا ہوگی۔ اور ہر وقت اللہ تعالیٰ سے ملک و ملت کی عافیت و حفاظت کی دعاؤں کا اہتمام کرنا ہوگا۔ مثلاً گھر سے نکلنے کی دعا پر حفاظت کا وعدہ ہے اس کا اہتمام کریں اور آیت الکرسی کا بھی اہتمام کریں اور گناہوں سے معافی بھی مانگتے رہیں۔

حدیث: اپنا عمل خالص کر تھوڑا سا بھی تجھے کافی ہو رہے گا۔

آخرت کی زندگی اصل زندگی ہے

موسلہ

مولانا محمد طیب الیاس صاحب، لاہور

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ نے ارشاد فرمایا ”یہ دُنیا کی زندگی تو ایک کھیل
تماشا ہے بے شک آخرت کا گھر وہی حقیقی گھر ہے،
کاش! کہ وہ جان لیتے۔“ (العنکبوت: 64)

یہ دُنیا کی زندگی عارضی زندگی ہے جو غم اور خوشیوں کو اپنے
دامن میں سمیٹے ہوئے ہے۔

زندگی لطف بھی ہے، زندگی آزار بھی ہے
ساز و آہنگ بھی ہے، زنجیر کی جھنکار بھی ہے
زندگی دید بھی ہے، حسرت دیدار بھی ہے
زہر بھی آبِ حیات لب و رخسار بھی ہے
زندگی دار بھی ہے زندگی دل دار بھی ہے
لیکن یہاں کامیاب وہی ہے جو خوشیوں کے ساتھ
ساتھ غم پر بھی راضی برضا رہے۔

اے پسر از آخرت غافل مباش
با متاعِ ایں جہاں خوش دل مباش
در بلیاتِ جہاں صبار باش!
گاہِ نعمت شاکرِ جبار باش!

”اے بیٹے! فکرِ آخرت سے غفلت میں نہ رہ، اس
جہاں کے سامانِ زینت سے دل مت لگا، دنیا کے
سرد گرم پر راضی بہ رضا رہ اور ہمیشہ خدا کی نعمتوں کا
شکر کرتا رہ۔“

یہ عارضی زندگی خدا کی یاد ہی میں صرف

(خرچ) ہونی چاہیے۔ بقول شاعر۔

زندگی نام ہے اللہ پر مر مٹنے کا
یہ سبق سارے زمانے کو دیئے جاتا ہوں
دُنیا کی زندگی کا ہر جاتا سانس نیکی میں صرف
ہونا چاہیے۔

فرصتِ زندگی بہت کم ہے
مغتنم ہے یہ دید جو دم ہے
نبی کریم ﷺ نے فرمایا

اَللّٰهُمَّ لَا عِشَیْ اِلَّا عِشَیْ الْاٰخِرَةِ۔ (بخاری و مسلم)
”اے اللہ! زندگی تو صرف آخرت ہی کی زندگی ہے۔“

اس دنیا کی زندگی میں روز و شب ہونے والے انقلابات
(تبدیلیاں) ہمارے لیے دلیل اور نمونہ ہیں کہ ہماری
حالت بھی بدل جانے والی ہے کہ یہ عارضی زندگی ختم
ہو جائے گی پھر آخرت کی اصلی، حقیقی، نہ ختم ہونے والی
زندگی ہوگی۔

اک دن جانا ہے ہم نے چھوڑ کر سب کو حکیم
لحہ لمحہ بات یہ سمجھا رہی ہے زندگی
لیکن عجیب بات ہے کہ دُنیا کی زندگی عارضی ہے لیکن
اس سے جانے کو کوئی تیار ہی نہیں۔

عجب یہ زندگی کی قید ہے دُنیا کا ہر انسان
رہائی مانگتا ہے اور رہا ہونے سے ڈرتا ہے
کون ایسا ہے نہیں ہے جس کو خبر
پھر جو غفلت ہے تو یہ دُنیا کا ایک دستور ہے

بہر حال دُنیا کی اس زندگی میں انسان جو بوتا ہے وہی
آگے آخرت کی زندگی میں کاٹے گا، ہمیشہ کی خوشیاں
یا غم، آرام (راحت) یا آلام (تکالیف) اور، رحمتیں
یا زحمتیں، روشنیاں یا تاریکیاں، جزایا سزا۔

ظالم! ابھی ہے فرصتِ توبہ نہ دیر کر
وہ بھی گرا نہیں جو گرا پھر سنبھل گیا

حدیث: جب اللہ کسی کو بے وقعت کرنا چاہے تو وہ اپنے مال کو تعمیر میں لگا دیتا ہے۔ طبرانی

رسول اللہ ﷺ نے فرمایا کیسی دعا ①

”وہم میں سے نہیں“

موسسہ جناب محمد اسلم معاویہ صاحب، ڈیرہ اسماعیل خان

بِسْمِ اللّٰهِ الرَّحْمٰنِ الرَّحِیْمِ

کوئی باپ اپنے بیٹے سے، کوئی استاذ اپنے شاگرد سے اور کوئی شیخ اپنے مرید سے کہہ دے کہ ”فلاں کام کی وجہ سے تیرا میرے ساتھ کوئی تعلق نہیں“ تو بیٹا جب تک والد کو راضی نہ کرے اس کو قرار نہ آئے، شاگرد جب تک اپنے استاذ کو منانہ لے اس کو چین نہ آئے، مرید جب تک اپنے شیخ کو مطمئن نہ کرے اس وقت تک اس کو دنیا اندھیر نظر آئے۔

رب غور کیجئے! کہ یہاں تو امام الانبیاء ﷺ فرما رہے ہیں کہ اگر میرا امتی فلاں برائی کا ارتکاب کرے تو اس کا میرے ساتھ کوئی تعلق نہیں (اس کا یہ مطلب نہ سمجھنا چاہیے کہ اس گناہ کا مرتکب دین سے خارج ہو جاتا ہے بلکہ مطلب یہ ہے کہ ان امور کا مرتکب راہ ہدایت سے اعراض کرنے والا اور نبی ﷺ کو ناراض کرنے والا ہے)۔

لہذا یہ سوچنا چاہیے کہ درج ذیل احادیث میں جو اعمال ذکر کئے گئے ہیں کیا ان اعمال کی وجہ سے کہیں نبی کریم ﷺ سے ہمارا تعلق تو نہیں ٹوٹ رہا۔ اگر ایسا ہے تو فوراً ہمیں اپنا قبلہ درست کرنا چاہیے اور نبی کریم ﷺ کے تعلق و نسبت والی گھنی چھاؤں میں زندگی بسر کرنی چاہیے۔

حضرت مولانا محمد منظور نعمانی رحمہ اللہ فرماتے ہیں کہ حدیث کے مطالعہ کے سلسلہ میں یہ خیال رکھنا چاہیے کہ وہ

خالص علمی سیر و تفریح اور اضافہ معلومات کے طور پر نہ ہو بلکہ رسول اللہ ﷺ سے اپنے ایمانی ربط کو قوی اور تازہ کرنے کے لیے اور عمل کرنے اور ہدایت کے حصول کی نیت سے ہو۔ (معارف الحدیث)

غیر اقوام کی تقلید کرنے والے

حضرت ابن عمر رضی اللہ عنہما سے روایت ہے جس شخص نے ہمارے غیر سے مشابہت اختیار کی وہ ہم سے نہیں ہے۔ یہود و نصاریٰ کے ساتھ مشابہت مت اختیار کرو۔ (کنز العمال 54/9 بحوالہ ترمذی)

حضرت عبداللہ بن عباس رضی اللہ عنہما سے منقول ہے: وہ شخص ہم میں سے نہیں جو غیر کے طریقوں پر عمل کرے۔ (کنز العمال 121/1)

اس حدیث پاک میں نبی پاک ﷺ نے فرمایا جو ہمارے طریقوں (سنتوں) کو چھوڑ کر کے غیر اقوام کی تہذیب و تمدن اپنائے وہ ہم میں سے نہیں ہے۔

ایک اور روایت میں ارشاد فرمایا احمقوں میں احمق ترین اور گمراہی کے گڑھے میں سب سے زیادہ دھنسنے والی وہ قوم ہے جو اپنے نبی کی تعلیمات سے اعراض کر کے دوسرے نبی کی تعلیمات کی خواہش مند ہو جائے اور خود دوسری امت میں شامل ہونا پسند کرے۔

(کنز العمال ج 1 بحوالہ دیلمی)

قرآن مجید سنوار کر نہ پڑھے

حضرت ابو ہریرہ رضی اللہ عنہ سے روایت ہے کہ: وہ شخص ہم میں سے نہیں جو قرآن مجید کو سنوار کر نہ پڑھے۔

(کنز العمال 301/1 بحوالہ بخاری)

ایک دوسری روایت میں ہے ہر چیز کا ایک زیور ہوا کرتا ہے اور قرآن مجید کا زیور بہترین اور عمدہ آواز سے اس کی تلاوت کرنا ہے۔ (المعجم الاوسط 293/7)

حدیث: اپنی زبان کو ذکر خیر کے علاوہ سے محفوظ رکھو۔ طبرانی

بیوی کو شوہر کے خلاف بھڑکانے والا:

حضرت ابو ہریرہ رضی اللہ عنہ سے روایت ہے: وہ شخص ہماری جماعت میں سے نہیں جس نے کسی کی بیوی کو شوہر کے خلاف یا غلام کو آقا کے خلاف بھڑکایا۔

(کنز العمال 218/3 بحوالہ ابی داؤد)

دھوکے باز:

حضرت ابن مسعود رضی اللہ عنہ سے روایت ہے: جس نے ہمیں (مسلمانوں کو) دھوکہ دیا وہ ہم میں سے نہیں ہے، مکر و فریب دوزخ میں (لے جانے کا سبب) ہے۔

(کنز العمال 218/3 بحوالہ طبرانی)

مسلمانوں کو نقصان پہنچانے والا:

حضرت علی رضی اللہ عنہ سے روایت ہے: جس نے مسلمان کو دھوکہ دیا یا اس کو نقصان پہنچایا اس سے مکر کیا وہ ہم میں سے نہیں۔

(کنز العمال 218/3 بحوالہ الرافعی)

عصیت (تعلیت داری) کی دعوت دینے والا:

حضرت جبیر بن مطعم رضی اللہ عنہ سے روایت ہے: اس شخص سے ہمارا کوئی تعلق نہیں جو عصیت کی طرف دعوت دے اور نہ اس کا کوئی تعلق ہے جو عصیت پر لڑے اور نہ اس کا جس کی عصیت پر موت آئے۔

(کنز العمال 204/3 بحوالہ ابی داؤد)

بڑوں کی عزت و حرمت دیکر نہ کرنے والا:

حضرت انس رضی اللہ عنہ سے روایت ہے: وہ ہم میں سے نہیں جو چھوٹوں پر شفقت اور بڑوں کی عزت نہ کرے۔

(کنز العمال 69/3 بحوالہ ترمذی)

نیکی کا حکم اور برائی سے منع دیکر نہ کرنے والا:

حضرت انس رضی اللہ عنہ سے روایت ہے: وہ ہم میں سے نہیں جو ہمارے چھوٹوں پر شفقت، بڑوں کی عزت، نیکی کا حکم اور برائی سے منع نہ کرے۔

(کنز العمال 69/3 بحوالہ مسند احمد)

چھوٹوں پر شفقت و رحم نہ کرنے والا:

حضرت عبادہ بن صامت رضی اللہ عنہ سے روایت ہے: وہ ہم میں سے نہیں جو ہمارے بڑوں کی عزت، چھوٹوں پر رحم (نہ کرے) اور عالم کو نہ پہنچانتا ہو۔

(کنز العمال 69/3 بحوالہ مسند احمد)

ملاوٹ کرنے والا:

حضرت ابو ہریرہ رضی اللہ عنہ سے روایت ہے: وہ شخص ہم میں سے نہیں جو ملاوٹ کرتا ہے۔

(کنز العمال 10/4)

جادو کرنے والا اور کر دکھانے والا:

حضرت عمران بن حصین رضی اللہ عنہ سے روایت ہے وہ شخص ہم سے نہیں ہے جس نے شگون لیا یا اس کے لیے شگون (بدفالی) کیا گیا یا کہانت (غیب کی بات بتانا) کا عمل کیا یا اس کے لیے جادو کیا گیا۔

(کنز العمال 49/10 بحوالہ طبرانی)

مرد و عورت کا ایک دوسرے کی مشابہت اختیار کرنا:

حضرت ابن عمر رضی اللہ عنہما سے روایت ہے وہ عورت ہم میں سے نہیں جو مردوں کی مشابہت اختیار کرے اور وہ مرد ہم میں سے نہیں جو عورتوں کی مشابہت اختیار کرے۔

(کنز العمال 139/15)

مصیبت کے موقع پر ملامت دینے والا:

حضرت ابو موسیٰ اشعری رضی اللہ عنہ سے روایت ہے جو شخص مصیبت و پریشانی کے وقت چلائے، سر منڈوائے اور گریبان پھاڑے ہمارا اس سے کوئی تعلق نہیں ہے۔

(کنز العمال 258/15)

جاری ہے

بہت خوش نما ہے یہ بنگلے تمہارے
یہ گملوں کے جھر مٹ یہ رنگین نظارے
ارے جی رہے ہو یہ کس کے سہارے
کہ مرنے سے پہلے ہو جائیں گے سب کنارے

عظیم اختر صاحب مدظلہ

سوانح حضرت صوفی حناظہ خلیفہ سجادہ

جن اساتذہ کے مضامین کتاب کے اندر شائع نہ ہو سکے

جامعہ اسلامیہ اسلامیہ

کے تناثرات

مولانا محمد امین صاحب

بِسْمِ اللّٰهِ الرَّحْمٰنِ الرَّحِیْمِ



حضرت صوفی صاحب دامت برکاتہم و فیوضہم کی قناعت، سادگی، مستقل مزاجی و استقامت، معاملات کی درستگی، نظم و ضبط خصوصاً تدریس کے اوقات کی پابندی ہم جیسے نالائقوں کے لیے قابلِ عبرت ہے۔ اور یہ کتاب (حیاتِ سرور) ہمارے لیے نعمتِ عظمیٰ ہے۔

مولانا عبدالقدوس صاحب

نَحْمَدُہٗ وَنُصَلِّیْ وَنُسَلِّمُ عَلٰی رَسُوْلِہِ الْکَرِیْمِ ۝

مولانا محمد عتیق الرحمن صاحب کی سترہویں تالیف ”حیاتِ سرور“

ماشاء اللہ بہت ساری خوبیوں پر مشتمل ہے، جن میں سے چند یہ ہیں:

① یہ کتاب حضرت الشیخ دامت برکاتہم کے حالاتِ زندگی کا خلاصہ ہے۔

② ہر عنوان ایک مستقل نصیحت ہے۔

③ حضرت الشیخ دامت برکاتہم کے بعض اساتذہ اور مشائخ رحمہم اللہ کے ذکر سے یہ کتاب تذکرۃ الاولیاء

بن گئی ہے۔

④ مضامین کی کشش جہاں مؤلف موصوف کے اخلاص کی ترجمانی کر رہی ہے وہاں اہلِ ذوق کو عمل کی

ترغیب بھی دے رہی ہے۔

⑤ مبالغہ سے پاک ہے جو کچھ حضرت الشیخ دامت برکاتہم کی عملی زندگی میں دیکھا وہی کتاب میں مذکور ہے۔

⑥ اس کتاب کو پڑھنے والا یوں محسوس کرتا ہے جیسے شیخ کی مجلس میں بیٹھا ہو۔

⑦ مضامین کی ترتیب، عمدہ کتابت، اعلیٰ کاغذ اور مزین ٹائٹل نے کتاب کے حُسن کو چار چاند لگا دیئے ہیں۔

⑧ حضرت الشیخ دامت برکاتہم کے طرزِ تدریس اور طریقہٴ اصلاحِ خلق میں خواص کے لیے بہت بڑی

راہ نمائی موجود ہے۔

یہ کتاب لکھ کر مولانا صاحب مدظلہ نے اہلِ ذوق حضرات پر بہت بڑا احسان فرمایا ہے۔

دُعا ہے کہ اللہ تعالیٰ جل شانہ اس کتاب کو مؤلف کے لیے سعادتِ دارین کا ذریعہ بنائے اور قارئین کرام کو اس

سے بھرپور استفادہ کرنے کی توفیق عطا فرمائے۔ آمین

مولانا محمد اصغر صاحب

بِسْمِ اللَّهِ الرَّحْمَنِ الرَّحِيمِ

حیاتِ سرور کیا ہے؟

① ایک مردِ قلندر کے ایثار و وفا کی داستان ہے۔ ایک ایک جملہ فاضل مصنف کے دردِ دل کا عکاس اور اس پر ادب کی چاشنی سونے پر سہاگہ ہے۔

② اربابِ مدارس و خانقاہ، خواستہ مدرسین اور نو جوان نسل کو حضرت صوفی صاحب مَدِّ ظِلُّہ کے عزم و ہمت سے آشنا کرنے کے لیے ایک مفید کتاب جو عملی جذبہ ابھارنے اور دینی تقاضوں پر عمل کرنے میں قابلِ تقلید اور روشن چراغ کا کام دیتی ہے۔

مولانا عبداللہ شیری لاری صاحب

حضرت صوفی صاحب مَدِّ ظِلُّہ العالیٰ کو اللہ پاک نے بڑی خوبیوں، عمدہ صفات مثلاً علمیت، روحانیت، تقویٰ، طہارت، عبادت، ریاضت وغیرہ سے نوازا ہے۔ حیاتِ سرور میں ان صفات کو بہ خوبی اُجاگر کیا گیا ہے۔ مدیر ماہ نامہ علم و عمل لاہور کی جانب سے حضرت صوفی صاحب کے متعلقین کے لیے یہ کتاب خصوصاً اور عام سالکین کے لیے عموماً ایک بہترین تحفہ ہے۔

اللہ تعالیٰ جل شانہ اس کتاب کو مؤلف کے حق میں ذخیرہ آخرت بنائیں۔ آمین ہم آمین

مولانا محمد شریف کشمیری صاحب

باسمہ تعالیٰ۔

حیاتِ سرور کتاب مصلح الامت نمونہ اسلاف، ولی کامل، شیخ الحدیث حضرت مولانا صوفی محمد سرور صاحب دَامَتْ بَرَکَاتُہُمْ کی سوانح (حالاتِ زندگی) پر مشتمل ہے۔ جس کو حضرت کے لائق فرزند مولانا محمد عتیق الرحمن صاحب نے بڑی عرق ریزی اور جاں فشانی کے ساتھ مرتب کیا ہے۔ اور حضرت صوفی صاحب دَامَتْ بَرَکَاتُہُمْ کی تقویٰ سے بھرپور زندگی پر روشنی ڈالی ہے۔ اس کتاب کے مطالعہ سے ایک فرشتہ صفت انسان کی صورت سامنے آتی ہے جو کہ مکمل ایک حقیقت پر مشتمل ہے۔ حضرت کی شخصیت کے ساتھ مکمل مطابقت رکھتی ہے۔ مبالغہ آرائی سے مکمل پرہیز کیا گیا ہے۔ ان تمام خوبیوں کے ساتھ ساتھ کتاب کی طباعت بھی اعلیٰ ہے اور کاغذ بھی بہترین استعمال کیا گیا ہے اور قیمت بھی نہایت مناسب رکھی گئی ہے تاکہ ہر شخص اس سے آسانی سے فائدہ حاصل کر سکے۔

اللہ تعالیٰ کتاب کو نافع اور مقبول بنائے اور دین کی اشاعت کا ذریعہ اور مؤلف کے لیے ذخیرہ آخرت بنائے۔ آمین



کتاب ”مناجات مقبول“ کا تعارف



بِسْمِ اللّٰهِ الرَّحْمٰنِ الرَّحِیْمِ ۝

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَخَاتَمِ النَّبِیِّیْنَ وَ عَلٰی اٰلِهِ وَاَزْوَاجِهِ وَاَصْحَابِهِ وَاتَّبَاعِهِ اَجْمَعِیْنَ۔
حکیم الامت مجدد الملت حضرت مولانا محمد اشرف علی صاحب تھانوی نور اللہ مرقدہ کو اللہ تعالیٰ جل شانہ نے جو بلند پایہ مقام عطا فرمایا وہ سب پر واضح ہے۔ جہاں اللہ تعالیٰ جل شانہ نے حضرت حکیم الامت رحمہ اللہ سے بڑے بڑے کام لیے وہاں پر ”مناجات مقبول“ کتاب کی تالیف بے حد عظیم، انمول شاہ کار ہے۔ پوری کائنات میں تمام انسانیت کے لیے تاقیامت عظیم احسان و تحفہ ہے۔ اس کتاب کی تعریف کے لیے ڈھونڈنے سے بھی الفاظ نہیں مل سکتے اور اس کتاب کو پڑھنے کی جولڈت ہے دنیا جہاں کے کسی کو نے میں ایسی لذت نہ مل سکے گی کیوں کہ اس میں قرآنی آیات (دُعائیہ) اور احادیث مبارکہ میں آئی ہوئی تمام چھوٹی بڑی دعاؤں کو جمع کر دیا گیا ہے۔ گویا اس چھوٹی سی کتاب میں قرآن بھی ہے اور احادیث مبارکہ بھی ہیں۔

یہ کتاب ہر گھر کی نہیں بلکہ ہر فرد کی ضرورت ہے۔ اس چھوٹی سی کتاب کی سات منزلیں بنادی گئی

ہیں، ہر منزل پر دن لکھ دیا گیا ہے کہ اس دن یہ منزل پڑھ لی جائے، یہ ضروری نہیں۔ کوئی شخص ایک دن یا دو دن میں ساری کتاب بھی پڑھ سکتا ہے۔ یعنی جس دن کی جو منزل لکھی ہے اسی دن اس منزل کو پڑھنا ضروری نہیں۔ بلا ناغہ پڑھ کے دیکھئے! مزہ نہ آئے تو پھر کہئے۔

پاکستان کے ہر شہر کے مکتبوں (دینی کتابوں کے ملنے کی جگہوں) سے یہ کتاب ”مناجات مقبول“ با آسانی مل جاتی ہے۔

ازداد کرم! اس کتاب کو پہلی فرصت میں خریدیے اور خود بھی پڑھیے اور اپنے بچوں کو بھی پڑھنے کے لیے کہیے۔ پڑھنے میں لطف آئے تو مدیر ماہ نامہ ”علم و عمل“، لاہور کے لیے بلا استحقاق و بلا عذاب بخشش کی دُعا فرمادیجئے۔ شکریہ

نوٹ: یہ کتاب چھوٹے بڑے ہر سائز میں مع ترجمہ اور بغیر ترجمہ کے بھی مل جاتی ہے۔

اللہ تعالیٰ ہمیں پڑھنے کی توفیق عطا فرمائیں۔
اٰمِیْنُ ثُمَّ اٰمِیْنُ وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ وَصَلَّى اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَاٰلِهِ وَاَزْوَاجِهِ وَاَصْحَابِهِ وَاتَّبَاعِهِ اَجْمَعِیْنَ۔

(ازمدیر ماہ نامہ ”علم و عمل“، لاہور)

مولانا محمد عمر فاروق صاحب

مطلوب کام ہے کیفیتیں؟

حکیم الامت حضرت مولانا محمد اشرف علی تھانوی رحمہ اللہ کا ارشاد ہے کہ ذکر میں کوئی مزے کا طالب ہے، کوئی کیفیات کا طالب ہے، جن کیفیتوں کے لوگ طالب ہیں وہ نفسانی کیفیات ہیں اور مطلوب روحانی کیفیات ہیں۔ نفسانیات کے درپے ہونے کی ضرورت نہیں ہے یہ نفسانی کیفیات اور جوش و خروش کچھ عمر نہیں رکھتے ہیں ان کے ختم ہونے کے بعد پھر روحانی کیفیت بڑھتی ہے البتہ دائمی ہوتی ہے (ہمیشہ رہتی ہے)۔ کام میں لگنا چاہیے یہ دیکھنے کی ضرورت نہیں ہے کہ کیفیات بھی ہیں کہ نہیں، لذت بھی حاصل ہو رہی ہے یا نہیں؟ اور نہ دیکھنے کی ضرورت ہے کہ کچھ ہوا کہ نہیں؟ میں کہتا ہوں کہ اپنے کو جس کے سپرد کیا ہے اُس پر بغیر اعتماد (بھروسہ) اور انقیاد (اطاعت) اور اعتقاد کئے کام نہیں چل سکتا..... جب جاننے والا یہ کہہ رہا ہے کہ کام ہو رہا ہے بس اطمینان کرنا چاہیے۔ (ملفوظات حکیم الامت 1/100)

ہیکے پر محنت کرنے کے لیے سلامتی

حضرت مولانا رشید احمد گنگوہی رحمہ اللہ تعالیٰ کا ارشاد ہے کہ شیطان بزرگوں کو بھی یہ دھوکہ دیتا ہے کہ کیمیا سیکھ لو حلال ملے گا۔ اس کے بعد ارشاد فرمایا کہ شاہ احمد سعید صاحب رحمہ اللہ تعالیٰ کی خدمت میں ایک انگریز آیا اور اس نے کہا کہ ہم شملہ پہاڑی پر کیمیا کی ایک بوٹی کی تلاش میں آئے تھے مگر نہ ملی، چوں کہ ہندوستان میں آئے تھے اس لیے آپ کی خدمت میں بھی زیارت کے لیے حاضر ہو گئے، یہاں سے جب واپس جاؤں گا تو

اپنے استاد سے پھر اچھی طرح اس بوٹی کا حال دریافت کروں گا۔“ شاہ صاحب نے انگریز کا یہ خیال دور کرنے کے لیے فرمایا کہ تم اتنی دور سے آؤ اور کہیں پھر نہ ملے تب؟ اس انگریز نے جواب دیا کہ کب تک نہ ملے گی، دوسری مرتبہ، تیسری مرتبہ، چوتھی مرتبہ۔ یہ سن کر شاہ صاحب کے آنسو نکل پڑے اور اپنے مریدوں کی طرف مخاطب ہو کر فرمایا ”دیکھنا! دنیا کے لیے اس کی کتنی اعلیٰ محبت ہے اور تم لوگ برس، چھ مہینہ میرے پاس رہتے ہو تو کہتے ہو کچھ حاصل نہ ہوا۔ (ارشادات گنگوہی ص 62)

سچا مہمکن ہے؟

حضرت عتبہ بن عامر رحمہ اللہ فرماتے ہیں جب انسان کا ظاہر و باطن یکساں (ایک) ہو جاتا ہے تو اللہ تعالیٰ فرشتوں سے فرماتے ہیں کہ یہ سچ مچ میرا سچا بندہ ہے۔ (اخلاق سلف ص 27)

اخلاق باطنی مہمکن ہیں؟

حضرت مولانا حکیم محمد اختر صاحب دامت برکاتہم کا ارشاد ہے کہ حدیث شریف میں ہے کہ سب سے کامل ایمان اس شخص کا ہے جس کے اخلاق اچھے ہوں۔ ہمارے ذہنوں میں یہ ہے کہ جو زیادہ عبادت گزار، زیادہ حج اور عمرہ کرتا ہے، زیادہ تسبیح و ظیفے پڑھتا ہے اس کا ایمان کامل ہے مگر سرورِ دو عالم صلی اللہ علیہ وسلم کا ارشاد مبارک ہے کہ جس کے ”اخلاق اچھے ہوتے ہیں اس کا ایمان سب سے زیادہ اعلیٰ اور اکمل ہوتا ہے۔“ (مشکوٰۃ بحوالہ ابی داؤد ص: 432)

اعلیٰ اخلاق نہ ہونے کی ہونے کی وجہ سے کم گھرانے ہیں جو سکون سے رہتے ہیں ورنہ کہیں شوہر کی طرف سے زیادتی ہے تو کہیں بیگم کی طرف سے زیادتی ہے، کہیں کسی اور کی طرف سے زیادتی ہے۔

یہ سب ایک دوسرے کے حقوق کا خیال نہ رکھنے کی وجہ سے ہے۔ (ماہ نامہ الابراہ ص 18)

حضرت سعید رضی اللہ عنہ بن زید

مولانا محمد شریف صاحب، لاہور

نام و نسب: نام سعید، کنیت ابوالاعور، والد کا نام زید اور والدہ کا نام فاطمہ تھا۔ حضرت سعید بن زید رضی اللہ عنہ کا سلسلہ نسب ”کعب بن لؤی“ پر نبی کریم ﷺ سے اور ”نفیل“ پر حضرت عمر رضی اللہ عنہ سے مل جاتا ہے۔ حضرت سعید رضی اللہ عنہ کے والد ان سعادت مند بزرگوں میں سے تھے جن کی آنکھوں نے اسلام سے پہلے ہی کفر و شرک کے ظلمت کدہ میں توحید کا جلوہ دیکھا تھا اور ہر قسم کے فسق و فجور (گناہوں) یہاں تک کہ مشرکین کے ذبیحہ سے بھی بچتے رہے تھے۔

قبولیت اسلام: جب رسول اللہ ﷺ نے دین حنیف کو دنیا کے سامنے پیش کیا اور دعوت توحید کا آغاز کیا تو گو اس وقت اس کے سچے شیدائی حضرت زید رضی اللہ عنہ صفحہ ہستی پر موجود نہ تھے تاہم ان کے نیک فرزند حضرت سعید رضی اللہ عنہ کے لیے یہ آواز اجنبی نہ تھی انہوں نے جوش و جذبہ کے ساتھ اس آواز پر لبیک کہا اور اپنی نیک بخت بیوی کے ساتھ اسلام قبول کر لیا۔ حضرت سعید رضی اللہ عنہ کی بیوی حضرت فاطمہ رَضِيَ اللہ عَنْہَا حضرت عمر رضی اللہ عنہ کی حقیقی بہن تھیں لیکن خود حضرت عمر اس وقت تک اسلام کی حقیقت سے ناواقف تھے۔ بہن اور بہنوئی کے مذہب کی تبدیلی کا حال سن کر نہایت غصہ ہوئے اور دونوں کو اس قدر مارا کہ لہو لہان ہو گئے۔ یہاں تک کہ ان کے اسی استقامت و استقلال کے جذبہ نے حضرت عمر رضی اللہ عنہ کو بھی اسلام کی حقانیت کا جلوہ دکھایا۔

ہجرت اور غزوات: حضرت سعید رضی اللہ عنہ مہاجرین اولین کے ساتھ مدینہ پہنچے اور حضرت رفاعہ بن عبدالمنذر انصاری رضی اللہ عنہ کے مہمان ہوئے، کچھ دنوں کے بعد رسول اللہ ﷺ نے جب انصار اور مہاجرین میں بھائی چارہ قائم کرایا

تو آپ کو حضرت رافع بن مالک انصاری رضی اللہ عنہ کا بھائی بنادیا۔ حضرت سعید رضی اللہ عنہ جنگ بدر کے سوا تمام غزوات میں نبی کریم ﷺ کے ہمراہ بڑی شجاعت اور دلیری کے ساتھ لڑے۔ عہد فاروقی میں جب شام پر باقاعدہ فوج کشی ہوئی تو حضرت سعید رضی اللہ عنہ حضرت ابو عبیدہ رضی اللہ عنہ کے ماتحت پیدل فوج کے افسر متعین ہوئے۔ اس کے علاوہ دمشق کے محاصرہ اور یرموک کی فیصلہ کن جنگ میں نمایاں شجاعت اور جاں بازی کے ساتھ شریک رہے۔ آپ کو ”عشرہ مبشرہ“ میں سے ہونے کی سعادت بھی حاصل ہے کہ نبی کریم ﷺ نے ان کو زندگی ہی میں جنت کی بشارت سنائی۔

اخلاق و عادات: حضرت سعید رضی اللہ عنہ دنیاوی ساز و سامان اور زیب زینت سے بے پرواہ تھے۔ آپ کے سامنے بہت سے انقلابات برپا ہوئے، بیسوں خانہ جنگیاں پیش آئیں اگرچہ وہ اپنے زہد و تقویٰ کے باعث ان جھگڑوں سے ہمیشہ کنارہ کش رہے تاہم جس کی نسبت جو رائے رکھتے تھے اس کو آزادی کے ساتھ ظاہر کرنے میں شامل نہیں کرتے تھے۔ حضرت عثمان رضی اللہ عنہ شہید ہوئے تو وہ عموماً کوفہ کی مسجد میں فرمایا کرتے تھے ”تم لوگوں نے عثمان رضی اللہ عنہ کے ساتھ جو سلوک کیا اس سے اگر کوہ اُحد لرز نے لگے تو کچھ عجب نہیں (یعنی تم نے بڑے جرم کا ارتکاب کیا)۔“

وفات: فتوحات شام کے بعد حضرت سعید رضی اللہ عنہ کی تمام زندگی نہایت سکون و خاموشی سے بسر ہوئی۔ یہاں تک کہ 50ھ یا 51ھ میں ستر برس کی عمر میں اس عالم فانی سے عالم باقی (آخرت) کی طرف کوچ کیا۔ چوں کہ مدینہ کے نواح ”مقام عقیق“ میں آپ کی رہائش گاہ تھی اس لیے وہیں وفات پائی۔ جمعہ کا دن تھا حضرت عبداللہ بن عمر رضی اللہ عنہما نماز جمعہ کی تیاری فرما رہے تھے

بقیہ : فہم قرآن

کہنے لگے نہیں! وہ بہت سمجھ دار ہے نہیں مانے گا۔ یہ باتیں ہو ہی رہی تھیں کہ عبداللہ بن سلام رضی اللہ عنہ پردے سے نکل کر سامنے آگئے اور ڈٹ کر کہا:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ.

جنہوں نے پہلے کہا تھا ”ہم میں سے بہتر ہے“ وہی کہنے لگے بڑا پلید ہے اور اس کا باپ بھی بڑا پلید تھا۔ تو اندازہ لگائیے! کہ وہی زبانیں ہیں پہلے کچھ کہا اور پھر ضد کی وجہ سے کچھ کہا، توضحہ کا کوئی علاج نہیں ہے۔

لہذا ان کے لئے بھی یہی ہے تو ایک حضرت عبداللہ بن سلام رضی اللہ عنہ اسلام لائے اور پانچ سات افراد اور ہیں جو ایمان لائے باقی یہود میں سے جانتے ہوئے بھی (کہ سچے رسول ہیں) کوئی ایمان نہ لایا۔

کہ آپ کی وفات کی خبر سنی اسی وقت ”عقیق“ کی طرف روانہ ہو گئے۔ حضرت سعد بن ابی وقاص رضی اللہ عنہ نے غسل دیا، حضرت عبداللہ بن عمر رضی اللہ عنہما نے نماز جنازہ پڑھائی اور مدینہ لا کر سپرد خاک کیا۔ اللہ تعالیٰ ہمیں صحابہ کرام رضی اللہ عنہم کے نقش قدم پر چلنے کی توفیق نصیب فرمائے۔ آمین

یہ بھی بد نظری ہے

ملفوظ: سیّدی و مرشدی عارف باللہ شیخ المشائخ حضرت نواب عشرت علی قیصر صاحب مدظلہ کا ارشاد ہے صرف کسی کو بُری نظر سے دیکھنا ہی بد نظری نہیں بلکہ کسی کو حسد کی نظر سے دیکھنا یا حقارت کی نظر سے دیکھنا یہ بھی بد نظری ہے اس سے بھی بچنا ضروری ہے۔

موسلہ: مولانا عبدالرحمن بن حضرت صوفی محمد سرور صاحب مدظلہ

بارش کی طلب میں دُعا

بسم اللہ الرحمن الرحیم

بعض علمائے کرام و مشائخ عظام یوں دُعا مانگتے ہیں: یا اللہ! بارانِ رحمت (رحمت کی بارش) عطا فرما اور بعض بزرگوں سے یوں دُعا مانگتے بھی خود سنا ہے کہ یا اللہ! رحمت باران (بارش کی رحمت) عطا فرما۔ سب طریقے درست ہیں مگر اقرب الی التحقيق والصواب یعنی زیادہ بہتر دوسرا جملہ لگتا ہے۔

کیوں کہ رحمت کی بارش تو اللہ تعالیٰ ہر وقت فرماتے رہتے ہیں اب یہاں بارش کی رحمت مانگی جا رہی ہے۔ (ازمدہ)

بقیہ: شریعت میں تین اہم ذمہ داریاں

مسائل یاد ہوں پھر بڑی احتیاط سے گناہوں سے توبہ کر کے تازہ اخلاص کی نیت کے ساتھ نماز پڑھانی ہوتی ہے۔ یہ تین اہم کام شریعت میں اتنے بڑے درجہ کے ہیں کہ جن کے صحیح نکلنے ان کے درجہ کا کیا ٹھکانہ؟ اور اگر خدا نخواستہ یہ تینوں کام یا تینوں میں سے کوئی ایک کام خراب ہوا تو پکڑ بھی بڑی سخت ہو سکتی ہے۔ اللہ تعالیٰ جلّ شانہ ہمیں دین کی صحیح سمجھ اور اس پر پورا پورا عمل نصیب فرمائیں۔

آمِنْ ثُمَّ آمِنْ وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَصَلَّى اللّٰهُ تَعَالٰى عَلٰى خَيْرِ خَلْقِهِ مُحَمَّدٍ وَاٰلِهٖ وَاَزْوَاجِهٖ وَاَصْحَابِهٖ وَاَتْبَاعِهٖ اَجْمَعِينَ.

جنت میں گھر بنائیے

حضرت ابوسعید خدری سے منقول ہے کہ رسول اللہ نے فرمایا جس نے مسجد میں سے ایسی چیز باہر کر دی جس سے (نمازیوں کو) تکلیف ہوتی تھی (کوڑ کباڑ، کانٹا، کنکر، تنکہ وغیرہ) اللہ تعالیٰ اس کے لئے جنت میں ایک گھر بنا دے گا۔ ابن ماجہ



امیر شریعت سید عطاء اللہ شاہ بخاری رحمہ اللہ کی

تلاوت کی تاثیر

قاضی مجاہد الحسنی صاحب نے لکھا ہے ”شاہ جی خطاب عام کے لیے کھڑے ہوئے، مجمع گوش برآواز (آواز پر کان لگائے ہوئے)، فضا میں لحنِ حجازی رقص کرنے (پھیلنے) لگا، سامعین نے دل تھا ملیے، شجر و حجر نے سرگوشیاں چھوڑ دیں اور کائنات دم بخود ہو گئی۔ مکہ کے پہاڑوں، مدینہ کی گلیوں اور طائف کے بازاروں کا منظر آنکھوں کے سامنے گھومنے لگتا! 15 منٹ اور بعض دفعہ نصف گھنٹہ کی تلاوت قرآن مجید کے بعد شاہ جی جب ”صَدَقَ اللہ“ کہہ کر آواز کے جادو طرازیوں کا سلسلہ ختم کرتے تو سامعین کے دل و دماغ پر کیف و مستی چھا گئی ہوتی اور یوں محسوس ہوتا کہ آسمان سے حور و ملائک فرشتے (مجمع پر رحمتوں کے پھول برسا کر جلسہ گاہ کو مشام جان (محور و متوجہ) بنا گئے ہیں اور آب کوثر سے ہر آنکھ پر نعم کر گئے ہیں، سامعین کا جی چاہتا ہے کہ شاہ جی آج صرف قرآن پڑھ کر سناٹے رہیں۔ یہ اشتیاق اور تقاضا صرف مسلم سامعین کا نہ ہوتا بلکہ غیر مسلموں کی بھی یہی کیفیت ہوتی۔ ایک اعلیٰ تعلیم یافتہ ہندو کا بیان ہے کہ میں دور دراز کا سفر کر کے صرف شاہ جی کی تلاوت قرآن سننے کے لیے مختلف جلسوں میں شریک ہونے کی سعادت حاصل کیا کرتا تھا۔

(ماہ نامہ نقیب ختم نبوت، امیر شریعت نمبر ص 183)

ایک آدمی نے اپنا آنکھوں دیکھا واقعہ بیان کیا کہ امیر شریعت حضرت سید عطاء اللہ شاہ صاحب بخاری رحمہ اللہ کو ہم کشمیر سے لینے گئے، رات کے وقت ملاقات ہوئی صبح کا پروگرام طے ہوا، جب صبح ہوئی تو شاہ صاحب رحمہ اللہ نہ ملے، معلوم ہوا کہ فلاں جھیل کی پہاڑی پر صبح کی

نماز پڑھ کر چلے جاتے ہیں اور کافی دیر بعد واپس آتے ہیں، جب ہم لوگ تلاش کرتے کرتے وہاں پہنچے تو ہماری آنکھوں نے کیا عجیب منظر دیکھا کہ شاہ صاحب رحمہ اللہ پہاڑ کی چوٹی پر تشریف فرما ہیں اور اپنی پُرسوز آواز میں قرآن کریم کی تلاوت میں مصروف ہیں ابھی صبح بھی پوری طرح نمودار نہیں ہوئی تھی، پہاڑ کے درمیان جھیل تھی دوسری طرف ایک اور پہاڑ تھا جہاں سے پانی بہہ رہا ہے مگر خاموشی کے ساتھ، زمین، آسمان و فضا سب خاموش ہیں اور شاہ صاحب رحمہ اللہ مصروف تلاوت ہیں اور کوئی انسان نہیں ہے، ہم نے اپنی آنکھوں سے ایک عجیب منظر دیکھا کہ سامنے والی پہاڑی پر ہر قسم کے چھوٹے بڑے سانپ ہی سانپ ہیں ان میں سے ایک بہت بڑا سانپ پھن پھیلائے جھوم رہا ہے، شاہ صاحب رحمہ اللہ اپنی دُھن میں تلاوت قرآن میں مصروف رہے، ہم نے جو درختوں پر نگاہ ڈالی تو ان کو بھی پُرسکون پایا، جو پرندوں کو دیکھا تو وہ بھی خاموش نظر آئے، جب حضرت شاہ صاحب نے کوئی پون گھنٹہ بعد تلاوت ختم کی تو سانپوں نے پہلے سر کو پہاڑ پر رکھا جیسے سجدہ ریز ہوں پھر آہستہ آہستہ سر کٹے ہوئے اپنے اپنے بلوں کی طرف چل دیئے، پرندے بھی خدا کی حمد کے گیت گاتے ہو ا میں اڑنے لگے، حضرت شاہ صاحب رحمہ اللہ نے جب ہماری طرف دیکھا تو فرمایا اے دوست! دیکھا تم نے، میں اگر پہاڑوں کو قرآن سناؤں تو وہ ریزہ ریزہ ہو جائیں، اگر سمندروں کو سناؤں تو وہ برف بن جائیں اگر ہواؤں کو سناؤں تو وہ ساکت (خاموش) ہو جائیں، مگر میری قوم نے میرے سر کے بالوں کی سیاہی کو سفیدی میں بدل دیا مگر میں ان کے دلوں کی سیاہی نہ دھوسکا۔ (بشکریہ از ماہ نامہ مسلمان بچے)

مرسلہ: قاری محمد مغیرہ رحیمی، رحیم یار خان

آپ کے مسائل اور اُن کا حل

یکے از تلامذہ حضرت مولانا صوفی محمد سرور صاحب مدظلہ

کتاب کی کلاس نبی کریم صلی اللہ علیہ وسلم کے اسم گرامی اور صحابہ کرام رضی اللہ عنہم کے اسماء مبارکہ کے ساتھ پورا صلاۃ و سلام اور رضی اللہ عنہ لکھنا چاہیے صرف ”رض“ لکھنا خلاف ادب ہے جہاں صفحات کے صفحات اور پوری کتاب لکھ رہے ہیں تو صیغہ صلوٰۃ و سلام اور صیغہ ترضی (رضی اللہ تعالیٰ عنہم) میں کتنی جگہ صرف (خرچ) ہوتی ہے۔

در حقیقت یہ محبت کی کمی کی دلیل ہے۔ اسی طرح اللہ تعالیٰ کے نام پر تعالیٰ کی جگہ ”تع“ اور رحمہ اللہ تعالیٰ کی جگہ ”رح“ لکھنے کا دستور صحیح نہیں۔ (احسن الفتاویٰ 21/8)

حقوق العباد کا مسئلہ

حدیث شریف میں ہے کہ نبی کریم صلی اللہ علیہ وسلم نے صحابہ کرام رضی اللہ عنہم سے پوچھا کہ جانتے ہو مفلس کون ہے؟ عرض کیا ہمارے یہاں تو مفلس وہ شخص کہلاتا ہے جس کے پاس روپیہ، پیسہ نہ ہو۔ فرمایا میری امت میں مفلس وہ شخص ہے جو قیامت کے دن نماز، روزہ اور زکوٰۃ لے کر آئے گا لیکن اس حالت میں آئے گا کہ فلاں کو گالی گلوچ کیا تھا، فلاں پر تہمت لگائی تھی، فلاں کا مال کھایا تھا، فلاں کی خون ریزی کی تھی، فلاں کو مارا پیٹا تھا اس کی نیکیاں اُن لوگوں کو دے دی جائیں گی پس اگر نیکیاں ختم ہو گئیں مگر لوگوں کے حقوق ادا نہیں ہوئے تو حقوق کے بقدر لوگوں کے گناہ اس پر ڈال دیئے جائیں گے اور اس کو جہنم میں پھینک دیا جائے گا۔ (نعموز باللہ) (مشکوٰۃ ص 435)

اس لیے مسلمانوں کو چاہیے کہ قیامت کے دن ایسی حالت

میں بارگاہ الہی میں پیش ہو کہ لوگوں کے حقوق (جان و مال اور عزّت و آبرو کے بارے میں) اس کے ذمہ نہ ہوں ورنہ آخرت کا معاملہ بڑا سنگین ہے۔

(آپ کے مسائل اور اُن کا حل ص 439)

مسجد میں دنیا کی باتیں کرنا بہت سے لوگوں کو دیکھا جاتا ہے کہ مسجدوں میں آ کر بھی دنیوی باتوں میں مشغول ہو جاتے ہیں بلکہ بہت سوں کو دیکھا گیا ہے جن کو مسجد میں ذرا زیادہ رہنا ہوتا ہے اُن کے دل سے مسجد کا ادب و احترام بالکل ختم ہو جاتا ہے۔ بعض دفعہ اس قدر شور مچاتے ہیں کہ یہ فرق کرنا مشکل ہو جاتا ہے کہ یہ اللہ تعالیٰ کا گھر مسجد ہے یا کوئی تفریح گاہ۔ (العیاذ باللہ)

حالاں کہ جناب نبی کریم صلی اللہ علیہ وسلم نے فرمایا جب کوئی شخص مسجد میں دنیا کی باتیں شروع کرتا ہے تو فرشتے پہلے کہتے ہیں ”اے اللہ کے ولی! چپ رہ“۔ پھر اگر وہ چپ نہیں ہوتا اور باتوں میں لگا رہتا ہے تو کہتے ہیں ”اے اللہ کے دشمن! چپ ہو جا“ پھر اگر اس سے بھی آگے بڑھتا ہے تو کہتے ہیں ”تجھ پر خدا کی لعنت چپ رہ“۔ (المدخل لابن الحاج)

ایک روایت میں یوں آتا ہے کہ آخری زمانہ میں ایسے لوگ ہوں گے جو مسجد میں آ کر جگہ جگہ حلقہ بنا کر بیٹھ جائیں گے وہاں دنیا اور اس کی محبت کی باتیں کریں گے تم ایسے لوگوں کے ساتھ مت بیٹھو کیوں کہ اللہ تعالیٰ کو مسجد میں ایسے لوگوں کی ضرورت نہیں۔ (مشکوٰۃ بحوالہ شعب الایمان)

ان احادیث کی روشنی میں علمائے کرام نے لکھا ہے کہ جو دنیا کی باتیں مسجد سے باہر جائز ہیں مسجد میں وہ بھی ناجائز ہیں اور جو باتیں مسجد کے باہر بھی ناجائز ہیں وہ مسجد میں سخت حرام ہیں۔

(تعلیم الدین تسہیل شدہ)

جنت میں درخت لگائیے

نبی کریم صلی اللہ علیہ وسلم نے احادیث طیبہ میں کئی اعمال سے متعلق فرمایا کہ اُن اعمال کے کرنے سے جنت میں درخت لگتے ہیں تو کیوں نہ ہم کوشش کریں کہ ان اعمال کو کر کے اپنی جنت میں زیادہ درخت لگالیں۔

دُکرا اللہ کے نکلاتے

● حضرت جابر رضی اللہ عنہ نے منقول ہے کہ نبی کریم صلی اللہ علیہ وسلم نے ارشاد فرمایا سُبْحَانَ اللَّهِ الْعَظِيمِ کہنے پر جنت میں درخت لگایا جاتا ہے۔ (ترمذی، مستدرک حاکم)

حضرت ابو ہریرہ رضی اللہ عنہ سے فرمایا میں تمہیں دنیا کے ان پودوں سے بہتر پودے بتاؤں سُبْحَانَ اللَّهِ، الْحَمْدُ لِلَّهِ، اللَّهُ أَكْبَرُ، لَا إِلَهَ إِلَّا اللَّهُ ہر کلمہ کے عوض میں تیرے لیے جنت میں درخت لگیں گے۔

(البدور السافرة ص 529 بحوالہ ابن ماجہ)

● حدیث معراج میں ہے کہ حضرت ابراہیم علیہ السلام نے فرمایا جنت کی مٹی خوش بودار اور پانی میٹھا ہے اور جنت بے آباد زمین ہے اس کے درخت سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ، اللَّهُ أَكْبَرُ، لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ہیں۔ (حوالہ بالا)



ختم قرآن مجید حضرت انس رضی اللہ عنہ سے روایت ہے کہ آپ ﷺ نے فرمایا قرآن مجید ختم کرنے پر ایک دُعا قبول ہوتی ہے اور جنت میں ایک درخت لگتا ہے۔ (طبرانی، شعب الایمان)

قرض ادا کرنے کے لیے چل کر جانا

حضرت ابن عباس رضی اللہ عنہما سے نبی کریم صلی اللہ علیہ وسلم کا ارشاد منقول ہے کہ جو شخص اپنے قرض خواہ کا قرض ادا کرنے کے لیے چلا زمین کے جانور اور پانی کی مچھلیاں اس کے لیے دُعا رحمت کرتی ہیں اور ہر قدم پر جنت میں ایک درخت ملنے کا فیصلہ لکھ دیا جاتا ہے اور ایک گناہ بخش دیا جاتا ہے۔ (مجمع الزوائد 248/4)

سبحان اللہ! یہ شخص دوسرے کا اپنے ذمہ کا حق ادا کرنے جا رہا ہے اور اللہ تعالیٰ کی مخلوق اس کے لیے رحمت کی دُعا کر رہی ہے جو بندہ کے حق ادا کرنے کی کوشش میں ہے اللہ تعالیٰ کو کتنا محبوب ہوگا۔

مرسلہ

مولانا مجیب الرحمن، ڈیرہ اسماعیل خان

نفل روزہ حضرت قیس بن زید رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا جو آدمی کسی دن نفلی روزہ رکھے اس کے عوض اس کے لیے جنت میں ایک درخت لگایا جاتا ہے جس کا پھل انار سے چھوٹا اور ناشپاتی سے موٹا ہوتا ہے اس کی مٹھاس شہد کی مٹھاس سے زیادہ ہوتی ہے وہ قیامت کے دن اس میں سے کھائے گا۔ (البدور السافرة ص 531)

اللہ تعالیٰ ہمیں جنت والے اعمال کرنے کی توفیق نصیب فرمائے۔ آمین

عورت کے لیے تکبر اور عجب چہرہ کا علاج

ازاد اور حکیم الامت حضرت مولانا محمد اشرف علی تھانوی رحمہ اللہ (رحمۃ اللہ علیہ) بخت مظہر، منڈی جہانیاں

عورتوں کی علم و عمل

عورتوں کو چاہیے کہ عمدہ کپڑا پہن کر کہیں نہ جائیں جہاں جائیں انہی کپڑوں میں چلی جائیں جو پہلے پہنے ہوئے ہوں۔ اس طرح کرنے سے تکبر ٹوٹ جائے گا، مگر ان کی حالت یہ ہے کہ جہاں جائیں گی لد پھند کر جائیں گی تاکہ شان ظاہر ہو، عورتوں میں حب دُنیا (دُنیا کی محبت) کا غلبہ زیادہ ہے اس کا علاج یہ ہے کہ زیور، لباس وغیرہ شوہر کے سامنے گھر میں تو خوب پہنا کریں، مگر عورتوں کی حالت یہ ہے کہ برادری میں جائیں گی تو خوب بن ٹھن کر اور جب آئیں گی فوراً اُتار دیں گی تاکہ جس حال میں خاوند نے دیکھا تھا اسی میں دیکھے اس کا علاج یہ ہے کہ خاوند کے سامنے پہنیں اور کہیں جائیں تو نہ پہنیں۔ (الاحكام والاحكام المحکمۃ حقیقت مال وچاہ

یہ قیمتی موقع ہاتھ سے جانے نہ پائے

جناب محمد شفیق، صاحب لاہور



زندگی کے بہت سے مراحل میں کبھی کسی صاحبِ دل کے بیان سے، کبھی کسی صاحبِ درد کے قلم سے اور کبھی زمانہ کے اُتار چڑھاؤ اور حالات کے پیش آنے سے دل سے یہ آواز اُٹھتی ہے کہ تم کب تک اپنے مولیٰ کو ناراض کیے حرام لذتیں حاصل کر کے اپنی زندگی کو تباہ و برباد کرتے رہو گے یہاں بھی پریشان اور وہاں بھی ندامت، اٹھو! اور اپنے رحیم و کریم رب کو منالو، ایسے موقع پر شیطان انسان کے سامنے مختلف حیلے بہانوں کا اک جال تن دیتا ہے۔ اور یوں انسان اس قیمتی موقع کو گنوا دیتا ہے اور کل سے اپنی زندگی کا آغاز کروں گا کے چکروں میں پھنسا رہتا ہے اور یوں ہر آنے والے دن نیک اعمال سے دور اور اللہ تعالیٰ کو ناراض کرتا رہتا ہے اور انسان کا کل کبھی نہیں آتا۔ سہ کل کرے سو آج کر، آج کرے سو اب پل میں پرے ہوئے گی، پھر کرے گا کب؟ ہمیں موجودہ وقت کو غنیمت جانتے ہوئے نیک اعمال میں جلدی کرنی چاہیے کہیں ایسا وقت نہ آجائے کہ ہم نیک اعمال نہ کر سکیں اور پچھتاوا باقی رہ جائے۔

حلال مال

حضرت رابعہ عدویہ رحمہا اللہ نے ایک مرتبہ اپنے والد صاحب سے کہا..... اے ابا جان! میں آپ کو حلال میں حرام نہیں ملانے دوں گی، آپ ہمیں حلال مال کھلائیں، حرام کے لقمہ سے بھی ہماری حفاظت فرمائیں۔

ان کے والد نے کہا اگر حرام ملے گا تو پھر؟ اس پر رابعہ عدویہ رحمہا اللہ نے کہا کہ دنیا میں بھوک برداشت کر لینا آخرت میں آگ پر صبر کرنے سے بہتر ہے۔ (صفحات نیرات من حیات السابقات)

حدیث: دُنیا سے بچو کہ وہ سرسبز و شیریں ہے۔ مسرہ احمد

ایک بچی کی اپنے بابا کے لئے دُعا

اللہ کرے سب کے بچے، بچیاں اپنے والدین کے لئے اسی قسم کی دُعا میں کرتے رہا کریں۔ آمین

یا اللہ! میرے بابا کو بلا حساب بلا عذاب جنت دیجئے۔ ان کو عافیت کے ساتھ آپ جیسا چاہتے ہیں ویسا بنا دیجئے۔ اور ان کو رحمت کے سائے تلے لے لیجئے۔ اور نبی صلی اللہ علیہ وسلم کی پڑوس والی جنت دیجئے اور موت کے وقت اپنی زیارت نصیب کیجئے گا اور کلمہ بھی نصیب کیجئے گا اور ان کی قبر مبارک کو اتنا وسیع کر دیجئے گا جہاں تک نظر جاسکے اور متوڑ بھی کر دیجئے گا۔ اور ان کے ایمان، مال، جان، عزت کی حفاظت فرمانا۔

(از جنت عبداللہ)

بے کار ہے.....

- بے کار ہے..... وہ قوم جس میں اتفاق نہیں۔
- بے کار ہے..... وہ دل جس میں خوفِ خدا نہیں۔
- بے کار ہے..... وہ لباس جس میں سادگی نہیں۔
- بے کار ہے..... وہ محفل جس میں حضرت محمد ﷺ کا ذکر نہ ہو۔
- بے کار ہے..... وہ شخص جس میں ایمان نہ ہو۔
- بے کار ہے..... وہ دوست جس میں وفانہ ہو۔
- بے کار ہے..... وہ رات جس میں عبادت نہیں۔
- بے کار ہے..... وہ پردہ جس میں حیا نہ ہو۔
- بے کار ہے..... وہ گھر جس میں قرآن مجید نہیں۔
- بے کار ہے..... وہ کتاب جس میں عمل نہ ہو۔
- بے کار ہے..... وہ آنکھ جس میں حیا نہ ہو۔
- بے کار ہے..... وہ علم جس میں عمل نہ ہو۔

نہیں کوئی فائدہ اس گلستان میں

حضرت مولانا حکیم محمد اختر صاحب مدظلہ

ہٹایا جس نے سر اس آستان سے
گناہوں سے اگر توبہ نہیں کی
نہیں کرتا ہے جو رب کی اطاعت
اگر ناراض ہے وہ خالقِ کل
جہاں ہو گل کے بدلے خارِ صحرا
نہ بلبل ہونہ گل ہو جس چمن میں
خدا سے گر نہیں ہے ربطِ اختر

وہ ٹکرایا بلائے ناگہاں سے
تو وہ محروم ہے دونوں جہاں سے
وہ جیتا ہے حیاتِ رائیگاں سے
تو کیا حاصل اسے کون و مکان سے
نہیں کچھ فائدہ اس گلستان سے
تو باز آیا میں ایسے بوستان سے
عبث ہے ربطِ ماہ و اختر اس سے

- ① اچانک آنے والی مصیبت
- ② دنیا و آخرت
- ③ بے کار زندگی
- ④ ساری کائنات کا پیدا کرنے والا
- ⑤ دنیا و آخرت
- ⑥ پھول
- ⑦ صحرا کے کانٹے اور جھاڑیاں
- ⑧ باغ
- ⑨ باغ
- ⑩ باغ
- ⑪ بے کار
- ⑫ خوب صورت و عمدہ چیزیں

بیوی اور اولاد کا آنکھوں کی ٹھنڈک بننے کا مطلب؟

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ وَخَاتَمِ النَّبِيِّينَ وَعَلَى آلِهِ وَأَزْوَاجِهِ وَأَصْحَابِهِ وَاتَّبَاعِهِ أَجْمَعِينَ.

قرآن کریم کی سورۃ الفرقان آیت نمبر 74 میں اللہ تعالیٰ جل شانہ نے ہمیں ایک بہت اچھی جامع، زبردست دُعا سکھائی ہے۔..... رَبَّنَاهَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ۝

”اے ہمارے رب! ہمیں، ہمارے گھر والوں اور اولاد کی طرف سے آنکھوں کی ٹھنڈک عطا فرما اور ہمیں پرہیزگاروں کا پیشوا بنا دیجئے۔ (انتہی) اس دُعا میں بڑی جامعیت پائی جاتی ہے۔ پورے گھر کا مکمل سکون تقویٰ کے ساتھ مانگنا سکھایا گیا ہے۔ اس آیت میں جہاں بے شمار فوائد، اشارے ملتے ہیں وہاں پر تین بنیادی اور بڑی باتیں نمایاں طور پر سامنے آتی ہیں: 1 گھریلو خواتین آنکھوں کی ٹھنڈک بنیں۔ 2 اولاد آنکھوں کی ٹھنڈک بنے۔ 3 گھر کے سب افراد متقی بنیں اور سربراہ متقیوں کا امام بنے یعنی تقویٰ اور پرہیزگاری میں دیگر افراد کے لیے نمونہ ہو۔

ازمدیر ماہ نامہ علم و عمل، لاہور

بیوی اور بچے آنکھوں کی ٹھنڈک کیسے بن سکتے ہیں؟

آنکھوں کی ٹھنڈک بنانے سے مراد: حضرت حسن بصری رحمہ اللہ کی تفسیر کے مطابق یہ ہے کہ ”بیوی اور اولاد کو اللہ تعالیٰ جل شانہ کی فرماں برداری میں مشغول دیکھے یہی انسان کی آنکھوں کے لیے ٹھنڈک ہے“۔ اور اگر اولاد دوازدواج کی طاہری صحت و عافیت اور خوش حالی بھی اس بھی شامل کی جائے تو بھی درست ہے۔ مگر اصلی بات یہی ہے کہ دین داری، تقویٰ اور اخلاق عالیہ سے ہی گھریلو ماحول پر سکون اور آنکھوں کی ٹھنڈک بن سکتا ہے۔

آج کل ہمارے معاشرہ میں مغربی تہذیب، مغربی لباس، مغربی زبان، مغربی نظریہ رکھنے والوں کو ترقی یافتہ سمجھا جاتا ہے۔ جو جتنا تعلیم یافتہ ہوتا جائے اُسے اتنا ہی آنکھوں کی ٹھنڈک سمجھا جاتا ہے۔ اولاد غلط صحبت یا گناہ میں مبتلا ہو جائے تو کوئی زیادہ فکر نہیں کی جاتی، گناہ ہو جائے تو پرواہ نہیں کی جاتی، نمازیں نہ پڑھے تو پوچھ گچھ نہیں کی جاتی، صرف طاہری صحت، دُنیاوی تعلیم، اچھا کھانا، پینا وغیرہ کو آنکھوں کی ٹھنڈک سمجھا جاتا ہے حالانکہ اس میں آنکھوں کی ٹھنڈک نہیں بلکہ گرمائش ہے یعنی راحت نہیں تکلیف ہے، یعنی خوشی نہیں پریشانی کا ذریعہ ہے، جنت نہیں جہنم کی طرف سفر ہے۔ اصلی ٹھنڈک و راحت جو مطلوب اور جسے قرآن کریم نے تعلیم دے کر اُمت کو حاصل کرنے کی اہمیت اُجاگر کی ہے، ہمیں اپنے فائدہ کے لیے..... اس دُعا کو ہر فرض نماز کے بعد (سنتوں سے پہلے) اپنے ہی گھر کے سکون حاصل کرنے یا بڑھانے کے لیے لازمی پڑھتے رہنا چاہیے۔

آخری جملہ کہ ”ہمیں متقیوں کا امام بنا دیجئے“ کا یہ مطلب ہر گز نہیں کہ کوئی حصول عہدہ یا بڑائی کی طلب ہے بلکہ ہر انسان گھر کا سربراہ ہوتا ہے، گھر کے سب افراد کو متقی بنانے کی دُعا ہے۔ اس لیے اس کا خلاصہ یہ ہوا کہ..... اے اللہ! ہمارے اہل و عیال کو متقی بنا دیجئے اور ہمیں اُن کا پیشوا اور امام بنا دیجئے۔

أَمِينَ ثُمَّ آمِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَأَزْوَاجِهِ وَأَصْحَابِهِ وَاتَّبَاعِهِ أَجْمَعِينَ.

اللہ تعالیٰ ہمیں دین کی صحیح سمجھ اور توفیق عطا فرمائیں۔ آمین

مصیبت کے موقع پر... ہمیں کیا کرنا چاہیے؟

موسلہ: ابونا جبر
لاہور

خواتین کا علم و عمل

حکیم الامت حضرت مولانا محمد اشرف علی تھانوی رحمہ اللہ فرماتے ہیں کہ ہم کو مصیبت کے وقت.....

1 سب سے پہلے اپنے گناہوں کو یاد کرنا چاہیے تاکہ اپنی غلطی کا احساس ہو اور مصیبت سے پریشانی زیادہ نہ ہو کیوں کہ... اپنی غلطی پر جو سزا ہوتی ہے اس سے دوسرے کی شکایت نہیں ہوتی بلکہ انسان خود نادام ہوتا ہے کہ میں تو اسی قابل تھا۔

2 پھر اس کے بعد اجر کو یاد کرے کہ اللہ تعالیٰ نے مصیبت کا بہت ثواب رکھا ہے، حدیث میں آتا ہے کہ مسلمان کو جو ایک کانٹا لگتا ہے وہ بھی اس کے لیے نیکی میں شمار ہوتا ہے۔ (بخاری و مسلم)

ایک دفعہ نبی کریم ﷺ کے گھر میں چراغ گل ہو گیا (یعنی بجھ گیا)۔ آپ صلی اللہ علیہ وسلم نے اِنَّا لِلّٰہِ پڑھا۔ حضرت عائشہ رضی اللہ عنہا نے پوچھا: یا رسول اللہ ﷺ! کیا یہ بھی مصیبت ہے؟ فرمایا ہاں! جس چیز سے مسلمان کو تکلیف ہو وہ مصیبت ہے اور اس پر ثواب کا وعدہ ہے۔ جب چھوٹی سے چھوٹی تکلیف پر ثواب کا وعدہ ہے تو زیادہ تکلیف پر ثواب کیوں نہ ہو گا پس ثواب کو یاد کر کے غم کو کم کرنا چاہیے۔

3 پھر اس کے بعد اس بات کو سوچے جو اس آیت میں بتلائی گئی ہے وَلَيَسْتَلِيَ اللّٰهُ مَا فِیْ صُدُورِکُمْ (آل عمران: 154) ”کہ اللہ تعالیٰ نے مصیبت دے کر ہمارے ایمان کو آزمایا ہے کہ اس کو مصیبت میں بھی ہم سے تعلق ہے یا نہیں۔“ پس مصیبت میں ثابت قدم رہنا چاہیے، خدا کی شکایت نہ کرے، کوئی بات ایمان کے خلاف زبان اور دل پر نہ لائے۔

حضرت مولانا مفتی عبدالحکیم سکھروی رحمہ اللہ 1982ء حج بیت اللہ سے تشریف لائے، حیدرآباد (سندھ) میں چند روز قیام فرمایا، اس قیام کے دوران ایک روز آپ نے اپنے عزیز واقارب و احباب سے خطاب فرمایا، خطاب سے پہلے آپ نے مندرجہ ذیل اشعار پڑھے جس کا سامعین نے بے حد اثر لیا، وہ اشعار پیش خدمت ہیں

یَا مَنْ يُرْجِیْ فِی الشَّدَائِدِ کُلِّهَا یَا مَنْ اِلَیْهِ الْمُشْتَکِی وَالْمَفْزَعُ
مَا لِیْ سِوَا قُرْعِیْ لِبَابِکَ حِیْلَةٌ فَاِنْ رُدِدْتُ فَاَیَّ بَابٍ اَقْرَعُ

”اے وہ ذات پاک! جس کی تمام مصائب میں اُمید رکھی جاتی ہے، اے وہ ذات پاک! جس کی جناب میں گھبراہٹ اور مشکلات پیش کی جاتی ہیں، میرے پاس تیرے دروازے کو کھٹکھٹانے کے سوا کوئی حیلہ نہیں، اگر اس باب (دروازہ) سے ناکام واپس کر دیا جاؤں گا تو آپ بتائیں کہ پھر میں کون سے دروازہ کو کھٹکھاؤں۔“

خلاصہ کلام یہ ہے کہ مصیبت میں ہمیں اپنے رب سے تعلق جوڑنا چاہیے۔ حدیث پاک میں آتا ہے ”جو شخص یہ چاہتا ہے کہ مصیبت کے موقع میں اللہ تعالیٰ اس کی دُعا قبول کر لے اس کو چاہیے کہ خوش حالی کے زمانہ میں اللہ سے خوب دعا کرے۔“ (ترمذی) اور جب بندہ اپنے رب سے دعا مانگتا ہے تو اس کا اپنے رب سے تعلق جڑ جاتا ہے اور قربِ الہی میں ضرور اضافہ ہوتا ہے۔

حدیث: میرے اہل میں سے مجھے سب سے پیاری ”فاطمہ“ ہے۔ حاکم

سونے کے آداب

نیند صحت کے لیے ایسے ہی ضروری ہے جیسے بدن کے لیے کھانا، نیند اللہ کی وہ نعمت ہے جس پر اس کا جتنا بھی شکر ادا کیا جائے کم ہے۔

① سونے سے پہلے تمام دروازے بسم اللہ پڑھ کر بند کر دیجئے۔ (بخاری)

② سونے سے پہلے کھلے برتن ڈھانپ دیجئے۔ حضرت جابر بن عبد اللہ رضی اللہ عنہما سے منقول ہے کہ آپ صلی اللہ علیہ وسلم نے فرمایا اللہ کا نام لے کر برتنوں کو ڈھانپ دو، اگر ڈھکن نہ ہو تو لکڑی ہی اس پر رکھ دو۔ (بخاری، ابوداؤد)

③ چراغ بجھا دیجئے، ایک دفعہ مدینہ منورہ میں رات کے وقت کسی کے گھر کو آگ لگ گئی تو آپ صلی اللہ علیہ وسلم نے فرمایا کہ آگ تمہاری دشمن ہے جب سویا کرو تو آگ بجھا دیا کرو۔ (بخاری)

ایسے ہی جلنے والی چیزیں جیسے موم بتی، لالٹین، دیا وغیرہ ان کو بھی بجھا کر سوئیے۔ استری، گیس والے چولہے خاص طور پر دیکھ لیجئے۔ کہ بند ہیں یا نہیں۔

④ وضو کیجئے: رسول اللہ صلی اللہ علیہ وسلم کا معمول مبارک تھا آپ سونے سے پہلے وضو فرماتے تھے۔ (مسلم)

⑤ سونے سے پہلے مسواک کیجئے: حضرت عائشہ رضی اللہ عنہا سے روایت ہے کہ آپ صلی اللہ علیہ وسلم سونے سے پہلے مسواک فرماتے تھے۔ (صحاح ستہ)

⑥ آنکھوں میں سرمہ ڈال لیں، سونے سے پہلے آنکھوں میں سرمہ لگا لیجئے۔

سرمہ پہلے دائیں آنکھ میں تین مرتبہ ڈال لیں اور پھر بائیں آنکھ میں تین مرتبہ ڈال لیں۔ شامی ترمذی

⑦ عشاء کے بعد بلا غدر سونے میں دیر نہ کیجئے۔

⑧ ذکر واذکار اور مسنون دُعائیں پڑھ کر سوئیے۔

⑨ دائیں کروٹ پر، سیدھے رخسار کے نیچے سیدھا ہاتھ رکھ کر سوئیں تاکہ چہرہ قبلہ رخ ہو۔ (بخاری و ترمذی)

⑩ بستر پر لیٹنے سے پہلے اُسے جھاڑنا، رسول اللہ صلی اللہ علیہ وسلم نے فرمایا جو بستر پر جائے اُسے چاہیے کہ وہ تین مرتبہ اس کو جھاڑے۔ اس لیے کہ وہ نہیں جانتا بستر پر کیا چیز آگئی ہے۔ (ابوداؤد)

مسنون طریقے پر سونا نہ صرف نیند لانے کا سبب ہوتا ہے بلکہ اس طرح سونے سے صحت کی حفاظت بھی ہوتی ہے۔



اللہ وہ ہے.... کہ اس جیسا کوئی نہیں، اس کے سب محتاج وہ کسی کا محتاج نہیں وہ سب سے بلند و بالا ہے، نہ اس کا باپ ہے نہ اس کی ماں نہ اس کا بیٹا نہ اس کی بیٹی، اسی نے ہم کو پیدا کیا، کھانے کو دیا، اسی نے زمین و آسمان بنائے، درخت لگائے، آسمان پر بادل اُٹھائے، بادل سے پانی برسایا، تو پھر اُسی کی عبادت کرنی چاہئے۔

حدیث: ایک دوسرے کو ہدیہ دیا کرو محبت بڑھے گی۔ تاریخ ابن عساکر

ہدیہ

مرسلہ
محمّد فہیم عالم، لاہور

بیموں کا علم و عمل

دروازہ پر دستک کی آواز سن کر منصور ہمدانی جھنجلا اُٹھے۔ ابھی کچھ ہی دیر پہلے وہ اپنے اہل خانہ کے ساتھ کھانا کھانے کے لیے بیٹھے تھے۔ ابھی انہوں نے پہلا لقمہ اُٹھایا ہی تھا کہ دروازہ پر دستک نے ان کے ہاتھوں کو روک دیا۔ ان کی بیگم نے معنیٰ خیز نظروں سے اُن کی طرف دیکھا کہ اس وقت کون آ سکتا ہے؟ منصور ہمدانی نے ہاتھ جھاڑے اور دروازہ کی طرف رُخ کیا۔ دروازہ کھولا تو دروازہ پر ایک اجنبی کو کھڑے پایا۔ جو ہاتھ میں ٹرے پکڑے کھڑے تھے۔ پہلے ہمدانی صاحب کے پڑوس میں شیخ نذیر احمد رہا کرتے تھے۔ کسی مجبوری کی وجہ سے ان کو مکان بیچنا پڑا، اب اس مکان کے مالک آصف محمود تھے اور یہ دونوں پڑوسیوں کا پہلا تعارف تھا۔ ”السلام علیکم ورحمة اللہ وبرکاتہ...“ جی فرمائیے! آصف محمود چہرہ پر دلکش مسکراہٹ لیے بولے۔ ”وعلیکم السلام“.... منصور ہمدانی نے سلام کا جواب دیا۔ ”یہ لیجئے! آصف محمود کھانے کی ٹرے ان کی طرف بڑھاتے ہوئے بولے ”یہ کیا ہے؟“ منصور ہمدانی نے حیرت سے ٹرے کی طرف دیکھا۔ ”ہدیہ ہے... میری طرف سے آپ کے لیے، آپ کے برابر والا مکان میں نے خریدا ہے“..... اوہ... منصور ہمدانی کے منہ سے نکلا ”آپ ٹھہریئے! میں ابھی برتن خالی کروا کے لاتا ہوں“ یہ کہہ کر وہ اندر آئے ”کون تھا؟... بیگم نے استفہامیہ نظروں سے اُن کی طرف دیکھا ”اور یہ کیا ہے؟...“ یہ ساتھ والے نئے پڑوسی آصف محمود ہدیہ لے کر آئے ہیں۔“ منصور ہمدانی بولے۔ ”عجیب بات ہے! ابھی محلے میں آئے ہوئے انہیں چار دن بھی نہیں ہوئے ہدیے بھی دینا شروع کر دیئے، مجھے تو لگتا ہے کوئی لالچی آدمی ہے“ اُن کی بیگم بڑبڑائی ”خیر! تم جلدی سے ٹرے خالی کر کے دو۔ وہ دروازے پر کھڑے ہیں۔“ منصور ہمدانی برتن خالی کروا کر دروازہ پر آئے اور شکریہ کے ساتھ انہیں برتن واپس کر دیئے، کچھ دنوں بعد پھر آصف محمود کھانے کی ٹرے لئے ہمدانی صاحب کے دروازہ پر کھڑے تھے اس کے بعد تو معمول ہی بن گیا۔ آصف محمود ہر تیسرے، چوتھے دن کھانے کی ٹرے لے کر ان کے دروازہ پر آ کھڑے ہوتے، اُن کی آمد پر ہمدانی کو بڑی حیرت ہوتی کہ وہ ایسا کیوں کرتے ہیں؟ بیگم کا تبصرہ الگ ہوتا۔ ایک دن ہمدانی سے رہانہ گیا... آصف محمود ٹرے دے کر واپس جانے لگے تو منصور ہمدانی نے انہیں روک لیا ”جناب! میں آپ سے ایک بات پوچھنا چاہتا ہوں اور وہ یہ کہ آپ یہ سب کچھ کیوں کرتے ہیں؟“ اوہ... اچھا! تو یہ بات ہے۔ تو ہمدانی صاحب میں تو یہ صرف اور صرف اس لیے کرتا ہوں کہ میں نے نبی کریم صلی اللہ علیہ وسلم کی یہ حدیث سنی ہے کہ آپ ﷺ نے فرمایا ”جب تو سالن پکائے تو اس کے پانی کو زیادہ کیا کر اور اپنے پڑوسیوں کا خیال رکھ۔“ مسلم بس جب سے میں نے یہ حدیث سنی ہے میں جب بھی گھر میں کوئی اچھی چیز پکاتا ہوں تو لے کر آپ کے پاس حاضر ہو جاتا ہوں۔ حدیث سن کر منصور ہمدانی کا سر جھک گیا۔ انہوں نے تو کبھی اس بارے میں سوچا بھی نہ تھا ان کا ذہن تو کسی اور سوچوں میں گم تھا۔ دوسرے دن منصور ہمدانی کھانے کی ٹرے ہاتھ میں پکڑے آصف محمود کے دروازہ پر دستک دے رہے تھے۔ آخر انہوں نے بھی تو اس حدیث پر عمل کرنا تھا۔

عدد 66 کی مثالیں (پہلی مثال) حضرت عدی بن حاتم رضی اللہ عنہ سے 66 احادیث منقول ہیں۔ (جوامع السیرۃ 1/279)

(دوسری مثال) علم الاعداد کے لحاظ سے لفظ ”اللہ“ کے اعداد 66 بنتے ہیں۔

(تیسری مثال) 66 ھ میں عراق و حجاز کے لوگوں نے حضرت عبداللہ بن زبیر رضی اللہ عنہما کو اپنا متفقہ خلیفہ منتخب فرمایا۔

(تذکار صحابیات ص 197)

عدد 67 کی مثالیں (پہلی مثال) حضرت عوف بن مالک رضی اللہ عنہ سے 67 احادیث منقول ہیں۔ (جوامع السیرۃ 1/279)

(دوسری مثال) امام اوزاعی رحمہ اللہ جو کہ بڑے عالم، محدث، فقیہ اور مجتہد گزرے ہیں اُن کی کل عمر 67 برس تھی۔

(اثمار التکمیل 1/43)

عدد 68 کی مثالیں (پہلی مثال) حضرت ابورافع رضی اللہ عنہ مولیٰ رسول اللہ صلی اللہ علیہ وسلم سے 68

احادیث منقول ہیں۔ (جوامع السیرۃ 1/279)

(دوسری مثال) حضرت امام احمد رحمہ اللہ کے قول کے مطابق حضرت عبداللہ بن عباس رضی اللہ عنہما نے 68 ھ میں

وفات پائی۔ (اثمار التکمیل 1/58)

(تیسری مثال) شاہ عبدالغنی محدث دہلوی رحمہ اللہ نے 68 برس کی عمر پائی۔ (دہلی میں دفن خزینے ص 136)

عدد 69 کی مثالیں (پہلی مثال) سورۃ العنکبوت کی کل آیات کی تعداد 69 ہے۔

(دوسری مثال) حضرت عائشہ صدیقہ رضی اللہ عنہا کے آزاد کردہ غلاموں کی تعداد 69 ہے۔ (فتح العلام شرح بلوغ المرام 2/332)

عدد 70 کی مثالیں (پہلی مثال) حضرت موسیٰ علیہ السلام جب کوہ طور سے لوٹ کر واپس آئے تو حضرت

ہارون علیہ السلام کے ساتھ 70 آدمی ایسے تھے جنہوں نے پچھڑے کی پوجا نہیں کی تھی۔ (تفسیر طبری 2/77)

(دوسری مثال) غزوہ احد میں مسلمان شہداء کی تعداد 70 ہے۔ (حوالہ بالا 7/282)

(تیسری مثال) غزوہ بدر میں 70 مشرکین قتل اور 70 مشرکین ہی قید ہوئے۔ (حوالہ بالا 7/372)

(چوتھی مثال) حضرت عباس رضی اللہ عنہ کے آزاد کردہ غلاموں کی تعداد 70 ہے۔ (فتح العلام شرح بلوغ المرام 2/332)

(پانچویں مثال) حضرت صہیب رضی اللہ عنہ نے ماہ شوال 38 ھ میں ہجر 70 سال وفات پائی۔ (اثمار التکمیل 1/118)

(چھٹی مثال) کہا جاتا ہے کہ اسکندر اعظم نے 70 شہر آباد کئے۔ (عالمی معلومات ص 390)

(ساتویں مثال) ایک چیتا اوسطاً 70 میل فی گھنٹہ کی رفتار سے دوڑ سکتا ہے۔ (حوالہ بالا ص 301)

(آٹھویں مثال) حضرت شاہ رفیع الدین محدث دہلوی رحمہ اللہ نے 70 سال کی عمر پائی۔ (دہلی میں دفن خزینے ص 128)

(نویں مثال) دنیا کے سمندر زمین پر پہنچنے والی سورج کی توانائی کا 70 فی صد حصہ جذب کر لیتے ہیں۔ (عالمی معلومات ص 383)

(دسویں مثال) حضرت زید بن ارقم رضی اللہ عنہ سے 70 احادیث منقول ہیں۔ (جوامع السیرۃ 1/279)



حدیث قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ صَمَتَ نَجَا (مسند احمد، ترمذی)

ترجمہ جناب رسول اللہ صلی اللہ علیہ وعلیٰ آلہ وسلم نے فرمایا جو شخص خاموش رہا اس نے نجات پائی۔

حدیث كَفَّارَةُ الذَّنْبِ النَّدَامَةُ. (مسند احمد، ترمذی)

ترجمہ جناب رسول اللہ صلی اللہ علیہ وعلیٰ آلہ وسلم نے فرمایا شرمندہ ہونا گناہ کا کفارہ ہے۔

حدیث كُلُّ مَعْرُوفٍ صَدَقَةٌ. (مسند احمد)

ترجمہ جناب رسول اللہ صلی اللہ علیہ وعلیٰ آلہ وسلم نے فرمایا ہر نیکی صدقہ ہے۔

یعنی مالی گنجائش نہ ہو یا کم ہو تو کسی کو نیکی کی بات بتا دینا یا نیکی کر لینے میں صدقہ کا ثواب بھی پایا جاتا ہے۔

وضاحت

1..... شمارہ نمبر 76 ماہ فروری کے صفحہ نمبر 28 پر ”خواہشات کا جائزہ“ کے عنوان سے 10 سوالات تھے۔ سوال نمبر 10 کے شروع کے الفاظ ”شرعی“ کے ساتھ ”غیر“ کا لفظ رہ گیا تھا۔ اصل عبارت یوں ہے ”کیا آپ غیر شرعی طریقہ سے... النخ“

2..... اس سال یعنی 1431ھ بمطابق 2010ء کے کیلنڈر میں غلطی سے فیکس نمبر کی جگہ فون نمبر اور فون نمبر کی جگہ فیکس نمبر لکھا گیا۔ مدرسہ اور ماہ نامہ ”علم و عمل“، لاہور کا مستقل نمبر.....

042-3 5272270

042-3 6108184

3..... گزشتہ فروری 2010ء کے شمارہ نمبر 76 میں صفحہ نمبر 32 کمپوزنگ و پیسٹنگ میں غلطی ہو جانے کی وجہ سے اس سے بھی پہلے شمارہ نمبر 75 والا صفحہ لگ گیا۔ یعنی جنوری اور فروری کے رسالہ میں صفحہ 32 غلطی سے دوبارہ شائع ہوا۔ جس کے لئے ادارہ معذرت خواہ ہے۔

نیز گزشتہ شمارہ میں درس حدیث میں ایک لفظ کے اعراب کی غلطی بھی رہ گئی تھی درست کر لی جائے۔ آخری حدیث میں مَنْ أَعَزُّ عِبَادَكَ اصل ہے۔ غلطی سے دال پر زیر شائع ہو گئی تھی۔

جامعہ کے شبِ حرور

اللہ تعالیٰ کے بھروسہ پر مسجد کی بالائی منزل کی تعمیر کے آغاز کا ارادہ کر لیا گیا ہے۔

✽..... الحمد للہ ۱۶ محرم الحرام بمطابق 3 جنوری 2010ء بروز اتوار بعد از نماز عصر جامعہ عبداللہ بن عمر، لاہور میں مفتی اعظم حضرت مولانا مفتی محمد رفیع عثمانی صاحب دامت برکاتہم کا اصلاحی و تبلیغی بیان ہوا۔ جس میں الحمد للہ سینکڑوں افراد نے شرکت فرمائی۔ اسی شمارہ کے صفحہ نمبر 6+7 پر حضرت مفتی صاحب مدظلہ کے بیان کا خلاصہ الحمد للہ شائع کر دیا گیا ہے۔

✽..... مدرسہ میں درجہ کتب کے طلباء کا سہ ماہی امتحان ۲۵ محرم الحرام تا ۲ صفر ۱۴۳۱ھ بمطابق 12 تا 18 جنوری 2010ء بحمد اللہ خیریت سے مکمل ہوا۔

✽..... مسجد کے شمالی، جنوبی، مشرقی برآمدوں کے اوپر تعمیر ہونا باقی ہے، اللہ تعالیٰ کے بھروسہ پر تعمیر کا آغاز ان شاء اللہ تعالیٰ جلد ہی کرنے کا ارادہ ہے۔

سے مدرسہ کی تعلیمی و تعمیری ضروریات کے بآسانی پورا ہونے کے لیے
قارئین کرام خصوصی دُعاؤں کی درخواست ہے۔

✽..... ”حیاتِ سرور“ کتاب کا پہلا ایڈیشن ماشاء اللہ دسمبر 2009ء میں 2100 کی تعداد میں شائع ہوا تھا جو الحمد للہ ہاتھوں ہاتھ نکل گیا، اس ادارہ کی تاریخ میں یہ پہلی بار ہوا کہ اتنی تعداد میں شائع ہونے والی کتاب پہلے ہی ماہ تقریباً ختم ہو گئی۔ (ب دوسرے ایڈیشن کی تیاری ہو رہی ہے جس میں رہی ہوئی کمپوزنگ کی چند غلطیاں بھی ان شاء اللہ تعالیٰ درست ہو جائیں گی۔

نوٹ

مدیر ماہ نامہ ”علم و عمل“، لاہور (مسائل والے نمبر پر)

میسیج کے ذریعے پوچھے گئے مسائل کے جواب میسیج سے نہیں دیتے۔

طلباء کا جوڑ

15 سالہ

18 مارچ 2010ء

جمعرات بعد از نمازِ ظہر تا عشاء

جامعہ عبداللہ بن عمر لاہور میں جو طلباء درجہ کتب کی تعلیم حاصل کر چکے ہوں اگرچہ ایک سال یا ایک ماہ ہی تعلیم حاصل کی ہو ان کو اس جوڑ میں شرکت کی دعوت دی جاتی ہے۔

● تین سال یا اس سے زائد تعلیم حاصل کرنے والوں، اخلاقی عمدہ کارکردگی والوں نیز پوزیشن ہولڈرز کو خصوصی انعامات بھی دیئے جائیں گے۔ اِنْ شَاءَ اللہ

مقاصد: ① ختم نبوت کے کام کے سلسلہ میں اہم گزارشات اور دورِ حاضر کے مسائل پر گفتگو۔ ② حفظ کے فاضلین کی دستار بندی۔ ③ طلباء کی دینی خدمات۔ ④ طلباء کا اپنی مادرِ علمی کے ساتھ رابطہ۔

اسی اطلاع کو دعوت نامہ تصوّر کیا جائے۔ اپنے آنے کی اطلاع 15 مارچ تک کر دیجئے۔

الزواہ کرم یہ اوقات کار سال بھر کے لئے ہیں

رسالہ سے متعلقہ کوئی بات ان نمبروں پر صبح 8:00 بجے سے 1:00 بجے تک پھر دوپہر 2:15 سے 5:00 بجے تک ہی کیجئے۔

فون 042-35272270
فون 042-36108184
موبائل 0321-8898258

23- کلومیٹر فیروز پور روڈ سواگجومتہ
نزد کاہنہ نو - لاہور 53100
پوسٹ کوڈ

جامعہ عبداللہ بن عمر

www.ibin-e-umar.edu.pk

انٹرنیٹ پر معلومات کا مطالعہ کرنے کیلئے

Email: aibneumar@yahoo.com